



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum, 13 ta' Frar, 2025

**Il-Pulizija
(Spettur Colin Sheldon)**

-vs-

Andre Galea, detentur tal-Karta tal-Identità numru 24686M

Kumpilazzjoni Nru. 280/2021

Il-Qorti,

Rat l-akkużi miġjuba fil-konfront tal-imputat **Andre Galea** u cioè talli:

Nhar is-7 ta' Settembru, 2020, għal habta ta' 16:00 hrs u hinijiet qabel ġewwa 63, 'Sussex', Triq Antonio Sciortino, Msida:

1. B'nuqqas ta' hsieb, bi traskuraġini, jew b'nuqqas ta' ħila fl-arti jew professjoni toegħu, jew b'nuqqas ta' tharis ta' regolamenti, ikkaġuna l-mewt ta' Ines Maria Galea, detentriċi tal-Karta ta' l-Identita numru 156426M u tal-kelba tagħha tar-razza Chivcuahua bl-isem ta' "Betty" bin-numru tal-microchip 941000017431615.

Rat il-kunsens ta' l-Avukat Generali sabiex il-kaz jigi trattat bi procedura sommarja¹ w li l-imputat m'għandu l-ebda oggezzjoni biex il-kaz jigi hekk trattat.²

¹ Fol.8

² Fol.11

Illi din il-kawża giet assenjata lil din il-Qorti kif preseduta fl-“ Assenjazzjonijiet ta’ Kawża” mogħti mis-S.T.O. Prim Imħallef Mark Chetcuti fit-2 ta’ Frar, 2024.

Illi l-ewwel seduta minn din il-Qorti kif preseduta saret fl-20 ta’ Mejju, 2024.

Semgħet ix-xhieda.

Semgħet is-sottomissjonijiet magħmula mill-prosekuzzjoni u mid-difiża dwar il-piena.

Rat l-atti u d-dokumenti kollha.

Ikkunsidrat:

L-Ispettur Colin Sheldon beda biex ikkonferma rapport tiegħu preżentat fl-atti tal-inkjesta.³ Spjega kif il-Pulizija giet infurmata b’telefonata minn residenta fi Triq Antonio Sciortino, Msida li nstemgħet mara tokrob u tgħajjat għall-ghajnuna. Dawn irrikorrew fuq il-post u bdew iħabbtu mal-bieb tar-residenza numru 63 fejn, wara li ma fethilhom hadd, intalbet l-ghajnuna tas-Civil Protection Department, (aktar il-quddiem imsejjah ‘CPD’), li sgassaw il-bieb. Il-pulizija giet mgharfa li bejn il-bieb tal-bitha u l-kmamar ta’ gewwa kien hemm persuna mejta u kelb zghir ferut. Żewġ ufficjali ohra tas-CPD li dahlu jassistu lill-pulizija, dlonk hargu mir-residenza wara li żewġ pitbulls niezlu jigrū gewwa -bitha mir-residenza sovrastanti liema bitha kellha l-bieb tagħha fejn il-bieb tad-*decujus*, Ines Maria Galea. Intqal ukoll li fiz-żmien li l-klieb kienu miżmuma għand l-Animal Welfare Department (aktar il-quddiem imsejjah AWD), kienu wegħhu *animal welfare officer* u voluntiera w b’hekk inbeda l-proċess biex dawn il-klieb, ‘Chica’⁴ u ‘Bullet’, traqdu. Il-kelba ta’ Ines Galea kellha titraqqad ukoll minħabba n-natura tal-ġrieħi li garrbet.⁵

L-Ispettur Sheldon kompla li Ines, is-sid tal-propjeta fejn instabet mejta, kienet tigi n-nanna tal-imputat u kienet għaddietlu l-propjeta biswit tagħha bin-numru 65. L-imputat qal li hu kien dejjem jgħid lil-nanntu biex il-bieb tal-bitha ma tifthux.⁶ L-ispettur semma kif Andre Galea kien jieħu hsieb nanntu, iżda gie mgharraf mill-Perit inkarigat fl-inkjesta li r-residenza ta’ Ines ma kellhiex dawl għal diversi granet peress li l-imputat qala’ *fuse* mill-main box wara xi hsara u dan ma giex irrangat. Irrizulta li l-imputat ma kienx jgħix f’dak

³ Fol.11-13

⁴ F’partijiet ohra issir riferenza għal isem “Chika”

⁵ Fol.17-18

⁶ Fol.18

il-fond iżda ma missieru f'Rahal il-Ġdid,⁷ kif jikkonferma l-imputat fl-ewwel stqarrija minn tiegħu.⁸ Irrizultalu li l-imputat kien dispjaċut hafna tant li kellu jiehu kura, fejn baqa ma rkuprax.⁹ In kontro-eżami l-Ispettur spjega li l-fond fejn sehh is-sinistru dam issigġilat xhur biċ-ċwieviet tal-fond jinżammu minnu. Semma kif l-imputat beda joqgħod fit-terran ta' nanntu għax ġieli rah hemm.¹⁰

Ġew preżentati mix-xhud il-*Personal Details*,¹¹ l-*Identity Card*¹² u ċ-Ċertifikat tal-Mewt ta' Ines Maria Galea.¹³

Il-Current Incident Report¹⁴, li ġie konfermat minn WPS256, illum **PS2256 Lyanne Sant**,¹⁵ issemmi kif Ines Galea instabet mejta fil-bitha esterna.¹⁶ Irrizulta li bint il-vittma w n-neputija tagħha kienu għadhom kemm żaruha għall-ħabta tat-3pm u qattgħu xi siegħa hdejha. Qalu li dak il-hin l-bieb tal-bitha kien magħluq. Dawn stqarrew mal-pulizija li l-imputat kien qata' d-dawl tal-fond ta' nanntu w għalkemm riedu joħorguha mid-dar hi ma rieditx. Kemm il-darba avżawha thalli l-bieb tal-bitha magħluq. Ines semmietilhom li ffit tal-hin qabel ma wasslu huma kien mar jaraha Andre.¹⁷

Is-Surgent 2256 Sant iddeskriviet kif kellhom jissejju s-CPD biex setgħew jingħataw access għall-fond li minnu kien rappurtat li nstema l-għajjat mill-ġara ta' Ines Galea li sussegwentement ċomplet lill-pulizija. Kif tas-CPD daħlu fil-fond infurmawha li kien hemm ġisem bla ħajja fil-bitha, liema katavru ġie identifikat bħala dak ta' Ines Maria Galea.¹⁸ F'hin minnhom tas-CPD hargu jiġru għaliex raw zewġ pitbulls niezlin minn tarah li jagħti għall-bitha, "...dawn kienu jiġifieri mill-bitha għal residenza ta' Andre Galea, kien hemm just bieb u taraġ jifridhom".¹⁹ Tas-CPD hargu magħhom il-kelb Chihuahua li dak il-hin kien għadu haj u l-bieb tar-residenza ingħalaq kompletament. Wasslu wkoll tal-AWD.²⁰

⁷ Fol.19-20

⁸ **Dok.CS2** a fol.25

⁹ Fol.21-22

¹⁰ Fol.324

¹¹ **Dok.CS3** a fol.27

¹² **Dok.CS5** a fol.29

¹³ **Dok.CS11** a fol.39

¹⁴ **Dok.CS10** a fol.36 et seq. Kopja ohra esebita bħala **Dok.LS1** a fol.117 et seq

¹⁵ Fol.96 et seq

¹⁶ Fol.37

¹⁷ Fol.37 tergo

¹⁸ Fol.97-98

¹⁹ Fol.98

²⁰ Fol.102-104

Bint il-mejta infurmatha li, xi ġimgħa qabel, Andre kien qata' d-dawl ta' ommha biex jisfurzaha tohrog mill-fond biex jiehu t-terran ukoll.²¹ Hi ma setgħetx tikkonferma dan kienx minnu iżda il-post fejn instabet Galea kien mudlam għalkemm fuq barra kienet għadha x-xemx għaliex daħlu għall-habta tal-4.30pm.²² In kontro-eżami kkonfermat li bint u n-neputija tal-mejta infurmawha li l-klieb kienu jinżlu fil-bitha meta jxommu xi haġa tal-ikel jew meta jkunu bil-ġuħ²³. Iddikjaraw li Galea biss kellha ċavetta għal bieb tal-bitha u dak il-bieb kien jinżamm magħluq.²⁴

PC149 Jesmond Abela, li akkumpanja lis-Surgent Sant fuq il-post tas-sinistru, filwaqt li kkorobora x-xieħda tagħha żied dettalji dwar ir-rejazzjoni li kellhom l-uffiċjali tas-CPD hekk kif lemħu l-klieb fir-residenza.²⁵ Il-kuntistabbli jgħid li hu daħal mal-uffiċjali tas-CPD li, *"Hargu riħ il-barra, għax niżlu, għax niżlu l-klieb għalihom, niżlu żewġt iklieb għal tas-CPD, mhux għaliya"*. Meta daħal fil-fond mal-uffiċjali ftit wara daħlu xi żewġ uffiċjali oħra li rahom *"Gas down hargu, riħ"* u għalqu l-bieb. Lilu qalulu li kienu hargu xi żewġt iklieb kbar għalihom.²⁶ Meta hu raha l-klieb dawn kienu *"Kalmi"*.²⁷

Uffiċjali tas-CPD

Jeffrey Galea, Lead Assistant Rescue Officer (LARO) mas-CPD, iddeskriva kif wara li ġew mgħajta biex jagħtu l-assistenza lill-pulizija biex jaċċedu għad-dar in kwistjoni w irnexxielhom jidhlu, sab dmija hdejn is-sodda. Il-bieb tal-bitha kien miftuħ u malli hareġ fiha ra l-anzjana mal-art wiċċha l-isfel w infurmaw il-pulizija b'dan.²⁸ Peress li raw li kien hemm kelb Chihuahua ferut taw parir lill-pulizija biex jmorru fuq il-post tal-Animal Welfare. Meta reggħu daħlu fil-fond hargu żewġt iklieb minn naħa tal-bitha w huma beżgħu minnhom. Meta kienu wasslu tal-AWD, infurmaw l-imputat biex joħroġhom hu. Hekk sar u dawn ittiehdu mid-Dipartiment.²⁹ Ġie preżentat id-**Daily Incident Report**.³⁰

Domenic Brignone, Assistant Rescue Officer, ikkorobora l-fatti spjegati minn LARO Jeffrey Galea. Il-bieb tat-terran ġie llevat b'turnavit u hu flimkien ma

²¹ Fol.98-99

²² Fol.104-106

²³ Fol.293

²⁴ Fol.292

²⁵ Fol.110-112

²⁶ Fol.112-114

²⁷ Fol.115

²⁸ Fol.177-178

²⁹ Fol.179-181

³⁰ **Dok.JG1** a fol.183

LARO Galea u ARO Joshua Spiteri daħlu fil-fond. Jispjega li bdew dieħlin fil-fond u *“x’hin dorna fuq il-lemin ilmaħħna bieb li kien jagħti għall-bitha, u x’hin kien hemm purtiera ftaħniha rajna mara wiċċha l-isfel, li dehret bla ħajja. Kellha xi partijiet minn ġisimha neqsin ukoll”*.³¹

ARO Joshua Spiteri ikkonferma l-fatti li xehed dwarhom ARO Brignone.³² Xehdu wkoll **ARO Joseph Azzopardi**³³ u **ARO Josef Grech**.³⁴

Stqarrijiet³⁵

Ittieħdu żewġ stqarrijiet ta’ Andre Galea bl-ewwel waħda tkun dik meħuda dakinhar tas-sinistru.³⁶

Galea jiddikjara li sa ftit żmien qabel kien jgħix ma nanntu fil-fond fi Triq Antonio Sciortino, Msida, iżda wara li beda jsofri minn dipressjoni, mar jgħix ma missieru f’Raħal il-Gdid. Fid-dar ta’ nanntu kellu 12 il-kelb għaliex kien jgħammarhom. Il-klieb tar-razza Pitbull, kienu kollha *microchipped* u reġistrati fuqu. Qabel kien jgħix fil-fond fejn iżomm il-klieb, fuq it-terran ta’ nanntu. Id-dar ta’ nanntu kellha aċċess għal fond sovrastanti, fejn kien iżomm il-klieb, permezz ta’ bieb fl-ewwel sular kif ukoll minn bieb tal-bitha ta’ nanntu.

Jistqarr li *“kont navżaha sabiex iżomm dawn iż-żewġ bibien magħluqa għax il-klieb miegħi kienu jġibu ruħhom sew imma hija kienet qisha estraneja għalihom u seta’ ġara li nhasdu....Nghid ukoll li hija kienet **ġieli toħroġ fil-bitha bic-chiwawa f’idejha**. Il-bieb tal-bitha dejjem kien ikun msakkar”*.³⁷ L-uniku żewġt iklieb li kienu jinżlu fil-bitha biex jagħmlu l-bżonnijiet tagħhom kienu propju il-klieb Bullet (l-iswed) u Chica (il-kannella). Skond l-imputat dak li kien jissepura ż-żewġ residenzi kienu *“Żewġ bibien hemm. Wieħed isfel u l-ieħor fuq. Nghid li ta’ isfel ikun dejjem imsakkar biċ-ċavetta”*. **Jammetti li r-razza tal-Pitbulls hi razza aggressiva** għalkemm qatt ma kellu xi incidenti bihom. Temm l-ewwel stqarrija tiegħu billi wera sogħba għal dak li sehh għax lin-nanntu kien iħobbha ħafna u ddispjaċiħ għal fatt li ma kienx id-dar għaliex dak li sehh seta’ jiġi evitat.³⁸

³¹ Fol.184-186

³² Fol.187-188

³³ 196-198

³⁴ Fol.19-204

³⁵ ESebiti ukoll bħala **Dok.AG1** u **Dok.AG2** a fol.143 et seq tal-Proċess Verbal

³⁶ **Dok.CS2** a fol.24 et seq

³⁷ Fol.25

³⁸ Ibid.

It-tieni stqarrija ttiehdet nhar it-22 ta' Settembru, 2020.³⁹ L-imputat semma kif dakinhar tas-sinistru kien mar jitma u jagħti l-ilma lill-klieb għall-ħabta ta' nofsinhar. Kif ħareġ mill-fond tiegħu ħabbat lin-nanntu li fethitlu w daħal fejnha għal madwar nofsiegha. Meta kien hdejha beda jibki minħabba d-depressjoni tiegħu, b'nanntu tagħmillu kuragg. Wara ċempel lill-missieru biex jgħaddi għalih għax hu ma jsuqx, u mar jgħum miegħu r-Rinella. Jikkonferma li l-bieb tal-bitha kien magħluq *"Hija kienet dejjem iżzommu magħluq biċ-ċavetta"*. Il-bieb tal-ewwel sular *"Dak dejjem miftuħ kont inħallih sabiex il-klieb jagħmlu l-bżonnijiet tagħhom barra. Iva dakinhar kien miftuħ."* Dak il-bieb kien jinżamm miftuħ tul l-erba' (4) snin li kien ilu jzomm il-klieb f' dak il-fond.

Jispejga kif il-bieb tal-bitha qatt ma nfetaħ u kien ikun imsakkar biċ-ċavetta minn ġewwa. Nanntu ma kienitx tuża l-bitha peress li l-ħasil u n-naxxa jagħmluhomla qrafa w ħbieb tagħha, filwaqt li gas ma tużax għax kellha s-servizz ta' *"Meals on Wheels"*. Ma kienx hemm dawl għal madwar ħmistax fiż-żewġ residenzi għax kien hemm *main box* (propjament imsejja *"distribution box"*) waħda, bil-meter u s-salvavita tkun fir-residenza sovrastanti. Jikkonferma li nanntu tagħtu dak il-fond sabiex iżzommu taħt għajnejha minħabba xi vizzji li kellu w hallietu jrabbi l-klieb hemm minn madwar erba' (4) snin qabel. Kien hemm xi żijiet, waħda Malta u tnejn li jgħixu l-Ollanda, li ma kienux hađu pjaċir b' dik id-deċiżjoni. Il-*breeding* li jagħmel kien biss delizzju w mhux għal xi profitt. Ikkonferma kif dejjem mexa fuq struzzjonijiet tal-AWD tant li bejn l-2018 u l-2020 kellu sitt (6) spezzjonijiet wara li ġirien għamlu ilmenti mad-dipartiment. Itemm din l-istqarrija billi jerga juri id-dispaċir tiegħu li ma kienx id-dar x'hin seħħ dan kollu għaliex it-tragedja setgħet tiġi evitata u jtenni *"Lin-nanna kont inħobba hafna"*.⁴⁰

Rapprezentanti mill-AWD

Noel Montebello, li fiż-żmien l-akkadut kien id-Direttur tal-AWD, xehed kif wara rapporti li saru lid-dipartiment, il-fond fejn l-imputat kien qed iżomm l-annimali ġie spezzjonat u l-annimali dejjem instabu f'kundizzjoni tajba skond il-liġijiet u regolamenti tal-ħarsien tal-annimali.⁴¹ Għalkemm kienu nstabu xi nuqqasijiet zgħar, l-imputat segwa l-istruzzjonijiet u emenda s-sitwazzjoni.⁴² Għalkemm kien ikun hemm ħmieġ ma kienx il-każ li jinvolvu id-Dipartiment tas-Saħħa Pubblika.⁴³ Mir-rapporti prezentati fil-kors ta' spezzjonijiet li kienu

³⁹ **Dok.CS9** a fol.33 et seq

⁴⁰ Fol.34-35

⁴¹ Fol.71

⁴² Fol.72

⁴³ Fol.298

jsegwu rapporti ma rrizultax li l-klieb kienu aggressivi jew li kien hemm htiega li jittrażżnu.⁴⁴

Saviour Farrugia, adett mal-AWD, iddeskriva kif dakinhar tal-akkadut waqt li kien fuq xogħol fl-ambulanza, rċevew telefonata għall-assistenza fl-Imsida. Hu mar fuq il-post flimkien ma kollega tiegħu Raymond Cutajar. Intalbu jikkonstataw jekk il-fond kienx sigur minhabba l-presenza ta' klieb.⁴⁵ Huma ppruvaw jaqbd u l-klieb hekk kif wasal sidhom fuq il-post li *"qalilna l-klieb huma mansi...infatti harighom hu fil-biċċa indana tal-bieb li għandu mal-bieb"*. Sa dak il-ħin hu ma daħalx biex jippermetti lis-sid jidhol hu, *"Is-sid qalilna li ma għandniex biża minnhom"*.⁴⁶ Għalhekk hu qallu biex iġibhom hu, *"Il-klieb vera kienu fidili ha ngħidu hekk u jiena għaddejthom ġol-vann tax-xogħol"*.⁴⁷ Jikkjarifika li l-klieb inharrġu mill-imputat bil-mezzanin fejn hemm kanċell b'xi targiet u bieb tal-injam.⁴⁸ Kien minn dan il-bieb, Nru.65, li hu kien intalab mill-Maġistrat Inkwirenti sabiex jara klieb oħra li s-sid kien iżomm fuq il-bejt tar-residenza li aċċeda għaliha mal-imputat u l-Ispettur.⁴⁹ Dawn il-klieb instabu f'sura tajba, miżmuma imsakkrin f'garzelli u għalhekk ġie aċċeratat li kien *safe* għall-uffiċjali biex jidhlu fil-fond. Fuq ordni tal-Maġistrat il-klieb ittelgħu l-APH, l-isptar tal-animali.⁵⁰ Ic-Chihuahua ingabret mejta.⁵¹ Il-klieb li għaddielu Galea *"Tahomli f'idejja....u jiena ħadthom biċ-ċinga għal ġol-van...Ma kellhi ebda problema, biex intellagħhom ġol-van."* Malli wasal l-isptar ħarġet waħda u *"wasalthomlha sal-bieb bla inkwiet ta' xejn"*.⁵² Jikkonferma għal darb' oħra li **minn meta il-klieb ittelgħu fil-vann u għaddewhom lill-isptar, ma tawhom l-ebda problemi.**⁵³

Farrugia spjega kif il-post 65 kellu bieb tal-alluminium f'nofs it-tarag li ssib wara l-bieb ta' barra fejn qisu kien hemm bitha interna fejn kien hemm kelb magħluq wara l-bieb tal-aluminium. Baqgħu tielgħin fuq il-bejt fejn sabu bejn għaxra jew tnax il-kelb f'garzelli kienu ta' qies tajjeb u nodfa.⁵⁴ Dawn il-klieb kienu Pitbulls, Bullies u AmStuffs. Muri r-ritratt a fol.48 tal-Process Verbal jikkonferma li kien hemm bitha iżda hu ma nizilx fiha.⁵⁵ In kontro-eżami

⁴⁴ Fol.303

⁴⁵ Fol.125-128

⁴⁶ Fol.129

⁴⁷ Fol.130

⁴⁸ Fol.131-132 fejn issir riferenza għar-ritratt tal-bieb tar-residenza ta' Ines Maria Galea

⁴⁹ Fol.133

⁵⁰ Fol.134-136

⁵¹ Fol.137

⁵² Fol.138-139

⁵³ Fol.140

⁵⁴ Fol.140-141

⁵⁵ Fol.142-144

jispjgea kif kien aċċeda għal bejt tal-mezzanin, flimkien mal-ispettur u s-sid,⁵⁶ mill-bieb prinċipali li jagħti għat-triq u li kellu kanċell. L-imputat għaddielu zewg AmStuffs li dahħalhom fil-van u wara baqgħu tielgħin fuq fejn raha li l-klieb kienu magħluqin go *pens*.⁵⁷ Avża l-Maġistrat b'dan u l-investigazzjoni setgħet tinbeda. Iktar il-quddiem jiċċara li Pitbulls u Amstaffs qishom l-istess u il-kliem jużahom *interchangeably*.⁵⁸

Raymond Cutajar, Animal Welfare Officer, ikkorrobora dak li xehed Farrugia w tenna kif għalkemm stennew lis-sid jasal fuq il-post biex joħroġ il-klieb "*Ma afdajnihomx però kienu kalmi jafna...harighom hu, harighom kalmi hafna..*".⁵⁹ Jispjega li huma ma dahlux fuq instabet il-vittma iżda telgħu fid-dar ta' fuq li hi ta' żewġt sulari u b'bejt fejn kien *pens* tal-klieb li kienu *restrained*.⁶⁰ Temm ix-xiehda tiegħu billi kkonferma dak li kien xehed fl-inkjesta.⁶¹

Il-Veterinarja Dr. Andrea Grima, mill-APH Veterinary Hospital, ikkonfermat rapporti preżentat fl-inkjesta.⁶² Flimkien ma Dr. Lex Ormsby, eżaminat zewg Pitbulls fl-Isptar Ta' Qali, liema klieb ittiedu l-imsemmi sptar minn uffiċjali tal-AWD. Il-kelba Chiuachua ingabet l-isptar mejta.⁶³ L-eżami fuq il-Pitbulls wera li dawn kienu b'saħħithom, "*clinically healthy*" għalkemm kellhom *scars* fuq wiċċhom, bil-kelb ikollu iktar *scarring* mill-kelba.⁶⁴

Tkompli li meta ezaminaw il-klieb dawn ma kienu aggressivi xejn, anzi il-kelba kienet tidher li tibża u l-kelb kien qed jifrah magħhom "*imma t-tnejn (2) li huma kienu kwieta*".⁶⁵ L-*scarring* generalment jiġi minn *dog fights* minhabba l-marki ta' snien. Fil-każ tal-kelb dawn dehru li sehhew xi tlett ġimgħat qabel imma tal-kelba kienu eqdem għax laħqu għalqu. F'dan il-każ libsuhom biss sarima skond ma jiddettaw il-*protocols* mingħajr hteiga li jinqabdu b'*catchpole* u jingħataw il-loppju.⁶⁶

Ir-rapport tal-Veterinarji mahtura fl-inkjesta gie esebit fl-inkjesta.⁶⁷

⁵⁶ Fol.312

⁵⁷ Fol.313

⁵⁸ Fol.321

⁵⁹ Fol.150-151

⁶⁰ Fol.152-153

⁶¹ Fol.156. Xiehda fil-Process Verbal a fol.225-229.

⁶² **Dok.OG** a fol.21 u 22 tal-Process Verbal

⁶³ Fol.74-78

⁶⁴ Fol.79

⁶⁵ Fol.84

⁶⁶ Fol.85-86

⁶⁷ **Dok.OG** a fol.19-22 tal-Process Verbal.

Il-Proces Verbal

Gie prezentat il-**Proces Verbal** numru **PV385/2021**⁶⁸ redatt mill-Onor. Magistrat Dr. Charmaine Galea.⁶⁹

Mario Buttigieg, espert mahtur fl-Inkjest, ikkonferma r-rapport minn tiegħu.⁷⁰

PS122 Arthur Borg ikkonferma r-relazzjoni tiegħu⁷¹ prezentata fl-inkjesta fejn dakinhar tas-sinistru għamel xogħol ta' fotografija. Nhar l-10 ta' Settembru, 2020, rritorna fuq is-sit tas-sinistru biex ha ritratti tal-bieb tal-alluminium tal-bitha,⁷² *"Wara dak il-bieb kien hemm il-kadavru"*.⁷³

Peress li dan il-bieb a fol.50 (tal-PV) jidher bil-*police tape* fuqu, hu ċar li dan ittiehed it-tieni darba li mar fuq il-post, u ċioe fl-10 ta' Settembru, filwaqt li dak muri a fol.31 ittiehed dakinhar tas-sinistru bil-vittma tinstab warajh fin-naħa tal-bitha.⁷⁴ Dan kien il-bieb tal-bitha li nstabet warajh, fil-bitha, Ines Galea. L-espert gie ordnat mill-Qorti sabiex mir-ritratt imsemmi jagħmel *enlargement* taż-żokkra tal-bieb tal-bitha sabiex jiġi kkonstatat jekk fil-*lock* kienx hemm ċavetta.⁷⁵ Riprodott PS Borg ipprezenta *enlargement* tar-ritratt taż-żokkra tal-bieb tal-bitha.⁷⁶ Tidher biċ-ċar iċ-ċavetta fil-lock tal-bieb.⁷⁷

In kontro-eżami jikkjarifika li l-ewwel darba li ha ritratti tal-fond kien fid-data tas-sinistru fejn il-bieb tal-bitha tat-terran kien miftuħ. Fuq ordni tal-Magistrat Inkwirenti reġa aċċeda fil-fond nhar l-10 ta' Settembru, 2020 fejn ha ritratti tal-bieb li jinstab fl-ewwel sular bir-ritratti jittiehdu minn naħa tal-bitha.⁷⁸ Fis-7 ta' Settembru hu kien ffotografa biss il-bieb tal-bitha li jinsab fit-terran fejn instabet mejta Galea.⁷⁹ Biex aċċeda għal fond kellha tingieb iċ-ċavetta minghand PC242 J. Cefai.⁸⁰

⁶⁸ **Dok.MM** a fol.11A et seq. Konferma tal-esperti mahtura a fol.10

⁶⁹ Fol.10.

⁷⁰ Fol.52. Relazzjoni **Dok.MB** a fol.173 et seq tal-Process Verbal

⁷¹ **Dok.AB** a fol.23 et seq tal-Process Verbal

⁷² Fol.55. Ritratt tal-bieb a fol.50

⁷³ Fol.56

⁷⁴ Fol.59

⁷⁵ Fol.64

⁷⁶ Fol.205-206.

⁷⁷ **Dok.ABX2** a fol.207

⁷⁸ Fol.284. Vide ritratt in kwistjoni a fol.47 tal-Process Verbal,

⁷⁹ Fol.286

⁸⁰ Fol.288

Il-Qorti ma tara li hemm l-ebda lok għal miżinterpretazzjoni dwar liema bieb jappartjeni lill-fond terran jew lill-mezzanin sovrappost għat-terran fejn instabet mbiċċra Galea. Jidher ċar li hu biss il-bieb li jinsab fis-sular ta' fuq, cioè tal-mezzanin, li għandu l-aperturi tal-logg li jistgħu jinfethu, tant li r-ritratti a fol.47 u a fol.51 (tal-PV) juruhom miftuhin kemm minn naha ta' gewwa kif ukoll minn barra rispettivament. Fil-fatt il-bieb tal-bitha fit-terran, muri a fol.50 (tal-PV) fejn biswit tiegħu instabet mejta Ines Galea, jidher bil-logg *fixed*. Iktar minn hekk il-kuluri tal-bibien ukoll huma differenti fejn dak fit-terran ikun kulur kannella skur filwaqt li tal-bieb fl-ewwel sular kulur id-deheb!

Il-Perit Mario Cassar ikkonferma r-relazzjoni tiegħu prezentata fl-atti tal-Inkjest Magisterjali.⁸¹ In kontro-eżami jispejga li l-fond kien terran b'taraġ li jagħti għall-propjeta sovrastanti fejn kien hemm bieb tal-alluminium li jissepara l-mezzanin mit-terran.⁸²

Rosemarie Barbara, bint Ines Maria Galea, spjegat kif f'xi l-4pm kienu ċemplulha l-ġirien għaliex ommha ma bdiex tiftaħ il-bieb. Għall-ħabta tat-3pm, flimkien ma bintha Jeanette kienet marret iżżur l' ommha u Ines baġtet lil Jeanette tixtrilha żewġ kartuniet *milkshake*. Ma tantx damu w lill-ommha hallewha trankwilla fuq is-sufan. Tiddeskriviha bħala mara b'saħħitha hafna li kienet tagħmel kollox wahedha għalkemm kellha 94 sena.⁸³ Iddeskriviet l-istat ħazin li kienet tithalla l-bitha ta' ommha bil-ħmieġ (*excrement*) tal-klieb tant li ssemmi kif ommha kienet torqod b'maktur ma wiċċha biex ma xxomx l-irwejaħ tal-ħmieġ, li anke kien iwassal sabiex d-*drains* tal-bitha jinstaddu. Anke l-istess xhud iddeskriviet li kienu kwazi jirremmtu meta jkunu qed jieklu għandha.

Rosemarie ddeskriviet kif ommha *"...she never used to open the door. U kienet tghidli Rose imsakkar il-bieb [?] imsakkar qiegħed[?]. Għax kienet tibza ghax kienet tghidli 'I am not safe.' Ma iniex safe'."* Meta kienu hdejha il-bieb kien "Imsakkar, imsakkar, dejjem kien imsakkar."⁸⁴ Kienu telqu minn għandha xi 3.20pm u hi qaltilhom li kien mar kuġinuwha kif ukoll Andre li telaq wara kuġinuwha. Tikkonferma li minkejja l-età tagħha Ines Galea *"was in a very good state of mind"*.⁸⁵ Kemm il-darba qaltilha sabiex tmur tghix magħha iżda ommha kellha qalbha marbuta mad-dar li kienet ilha tghix fiha ma żewġha sa mill-1973.

⁸¹ Fol.175-176. Vide **Dok.MC** a fol.129 et seq tal-Proċess Verbal.

⁸² Fol.275-276

⁸³ Fol.159

⁸⁴ Fol.160

⁸⁵ Fol.161

Fid-dar l-oħra kienet tgħix oħt Rosmarie li mietet erba (4) snin qabel u Andre daħal jgħix hemm minflokha.⁸⁶ Ix-xhud kompliet tixhed dwar kif ommha *“Kienet tghidilna li mhux safe...Kinet tibza hafna minnu....Kienet tibza minn neputi, Kienet tibza minn Andre. Kienet tghidli dak jasal....Kienet tghidli li ma hijiex safe...Kienet tibza minnu ... kienet tibza minnu...Niftakar li kien imbuttaha fl-art darbtejn. Għal wiċċha u għal tulha, niżlet. ... kienet qaltli imbuttani mal-art”*.⁸⁷ Għal kull buon fini jrid jingħad li dawn l-allegazzjonijiet baqghu ma ġewx pruvati.

Kompliet tispjega kif mit-30 t'Awissu ta' dik is-sena kienet ilha bla dawl, u meta ippruvat tkellem lil Andre dan baqa ma riedx ikellimha; darba minflok niżel barrani li taha *fuse* li skond l-*ironmonger* kien għadu tajjeb. Dak il-barrani qalilha li jekk il-*fuse* jiġi imqiegied f'postu ma jkollhomx dawl. Riedet tiehu *electrician* imma il-barrani infurmaha li qabel xejn kien għall-imputat li jikkonsentixxi w b'hekk ommha baqgħet bla dawl.⁸⁸

Jeanette Barbara, bint Rosmarie, spjegat kif għall-ħabta tat-3pm kienet marret ma ommha biex jagħtu l-ikel lil nannitha fejn ix-xwejha nfurmathom li Andre kien għadu kemm telaq minn hdejha. Damu hemm xi kwarta wara li marret taqdiha mill-Convenience Store u meta telqu w kienu saru xi l-4pm, ommha rċeviet telefonata fejn il-ġirien għarfuha li nannitha ma bdietx tifthilhom. Għalhekk libset u reġghu lura għand nannitha.⁸⁹

Ix-xhud ikkonfermat ix-xiehda li ngħatat minnha fl-inkjesta.⁹⁰ Spjegat li nannitha kienet tinsisti li l-bitha tibqa msakkra għaliex fiha kienu jinżlu l-klieb minn fuq. Iddeskriviet kif nannitha kienet thobb lil Andre; xi drabi kienet tfahhru, drabi oħra tghid li ahjar ma kienx qed jgħix hemm izda *“hadd ma setgħa jagħmel xejn”*. Ines Galea kiwenet tgorr minħabba l-ħmieġ li kien ikollha fil-bitha *“U kienet tghid tipo fi xjuħiti kif spicċajt. Għaliex kienet tiehu ħsiebu kienet toqgħod issajjar u hekk”*.⁹¹

Alfred Galea, missier l-imputat, xehed li wara li mietet martu fl-2014, Andre mar jgħix ma nannitu fejn kien juża s-sular ta' fuq u l-bitha. Il-klieb kien iżżomhom fil-parti tad-dar fejn kien jgħix u dawn il-klieb qatt ma kienu aggressivi jew ikkawżaw problemi.⁹² **Andre kien jiehu ħsieb il-bitha.**⁹³ Il-familja kienet tiehu ħsieb Ines, kellha l-*“Meals on Wheels”* u l-ġarha kienet

⁸⁶ Fol.163

⁸⁷ Fol.164-165

⁸⁸ Fol.167

⁸⁹ Fol.168-169

⁹⁰ Fol.169

⁹¹ Fol.169-170

⁹² Fol.328

⁹³ Fol.329

taħslilha l-hwejjeg.⁹⁴ Biex Andre jaċċedi għad-dar ta' nanntu kien ikollu jgħaddi mill-bieb tal-mezzanin, li hu mat-triq, u jhabbat mal-bieb tat-terran. Il-bitha kienet tinzamm *"Always locked. Always always locked"* minn Ines Galea li kienet hi biss li kellha ċwieviet tagħha.⁹⁵ In kontro-eżami jgħid li l-girien kienu jaħslulha l-hwejjeg peress *"she was old. I imagine she was too old to wash the clothes?"* Lanqas jaf meta kien iż-żmien li skond hu kien qed jgħix ma ommu qabel ma mar joqghod Bugibba.⁹⁶

Hawn jintwera kif Alfred Galea mhux kapaċi jwieġeb domandi sempliċi magħmulha mill-prosekuzzjoni kuntrarjamwent għal dawk li jistaqsieh l-abbli difensur. Anzi jibda jinqabad f' inkonistenzi fejn anke jiġi rinfaċċat bi twegibiet kuntrarji w addiritura opposti li taha fil-kors tax-xiehda tiegħu fl-inkjesta.⁹⁷

Fil-fatt fuq domandi tal-Qorti kif diversament preseduta, jikkonferma li **ibnu kellu l-kontroll** fuq il-bitha fejn kienu jinżlu fiha żewġt iklieb. Jgħid li ommu kienet taf bihom għaliex meta kien ikun għandha ġieli niżlu.⁹⁸ Izda meta l-Qorti turih li kien xehed bil-kontra quddiem il-Magistrat Inkwirenti, r-risposti tiegħu juruh bħala persuna bla kredibilità w invertijier fejn kważi jasal jallega li l-Inkwirenti ivvintat ir-risposti!!

"Qorti: And you said that Andre used to take care of the yard.

Xhud: Yes.

.....

Qorti: So he had control over the yard.

Xhud: Yes. On the yard yes.

Qorti: And the dogs used to come down to the yard.

Xhud: Two of the dogs yes. My mother, she knows that there were the dogs there. There were two.

Qorti: How do you know that your mother knows?

Xhud: Because I used to be there sometimes.

⁹⁴ Fol.329

⁹⁵ Fol.330

⁹⁶ Fol.331

⁹⁷ Vide Xiehda tiegħu a fol.61 et seq tal-Proċess Verbal

⁹⁸ Fol.333

Qorti: And sometimes while even you were there, the dogs were in the yard.

Xhud: Yes.

.....

Qorti: When you testified in front of the Magistrate, you said a foglio 64 of the first volume of the Acts of the Inquiry. The Inquiring Magistrate said – were you ever present at your mother's house when the dogs came down to her yard? – and you said – no – and today you are telling me that sometimes you were there and that the dogs were roaming in the yard.

Xhud: Maybe I forgot. But they used to be when I lived there.

.....

Qorti: Ok. **You never encountered such an incident and you said – no, no, because to tell you the truth I am afraid of the dogs.**

Xhud: No, I didn't say that.

Qorti: You did not say that to the Magistrate.

Xhud: I did not say that. I can swear on my (...) I never said that. I am sorry I never said that.

Qorti: I am living these proceeding don't worry.

Xhud: I never said that.

Qorti: Are you sure? So the Inquiring Magistrate decided to

Xhud: I don't know.

Qorti: Now you are in the Court's hands.

Xhud: I never said that.

Qorti: And the Court is very legitimate in the way it conducts its questions. So you are saying that you did not say this to the Magistrate.

Xhud: I don't remember that I said that for sure. I don't remember.

Qorti: It is written down.

Difiza: Lets read it out for him Your Honour. So he can refresh his memory. Because he also gave an explanation why he is scared. So it doesnt make

Qorti: Ok. I said – did you say, no no non **because to tell you the truth I am scared of the dogs.**

Xhud: I don't remember that I said that.

*Qorti: And then you said – **when I was very very young I got bitten by a dog and I am always scared of them.***

Xhud: I don't remember that I said that. I used to go and see them sometimes. I don't remember that I said that.

Difiza: Do you have dogs yourself?

Xhud: No I don't have any now.

Difiza: Now?

Xhud: I had them before but I couldn't keep them because I have been in a garage. In a garage I live. And I couldn't keep them.

Qorti: So you are saying that for Andre to go downstairs where your mum used to live, he had access only when your mum was there to open the door.

Xhud: Yes.

Qorti: And you are sure about that?

Xhud: When he goes downstairs from the house he knocks on her door.

Qorti: So he would not go into his nanna's house unless she is there.

Xhud: He doesn't go in. He knocks on the door and he tells her Nanna it is me.

Qorti: Or from the front door knocking as well.

Xhud: I am saying from the front door.

.....

Difiza: Did he have keys of the outside door which you access from the road?

Xhud: No he didn't have.

Difiza: In order for Andre to get into the house, either the outside door had to be unlocked. Right? Or Ines had to be there to open for him and let him in.

Xhud: Yes.

.....

Difiza: Today you said that you were and you told us that you knew that the dogs came into the yard. Did you know because Andre told you? Or did you know because you saw the dogs?

Xhud: I saw the dogs.

Difiza: So, am I correct to understand that when the dogs were in the yard the aluminium door was always locked.

Xhud: Always locked.

Difiza: So you were never outside in the yard with the dogs.

Xhud: No.

.....

Qorti: Let me refresh a bit your memory now. Foglio 63 from the first volume of the Acts of the Inquiry. **The magistrate asked you this question. – and did you ever go to your son's place upstairs. And you said – yes sometimes.**

Xhud: Sometimes.

Qorti: **But much of the time I don't because I am scared of the dogs. I am very scared of the dogs.**

Xhud: I don't remember that I said that.

Qorti: You don't remember that you said that to the Magistrate.

Xhud: I don't remember. I don't remember that I said that. If I did say that, I don't know. But I don't remember.

Qorti: Lets say that you don't remember. I am asking you the question today. **Did you ever go to your son's place upstairs?**

Xhud: Yes.

Qorti: That is what you answered that time in front of the magistrate. And you said – yes sometimes.

Xhud: Sometimes.

Qorti: **But much of the time I don't because I am scared of the dogs. I am very scared of the dogs. Did you say that or not?**

Xhud: Believe me. I swear I don't remember. I can swear I don't remember I said that.

Qorti: But today can you tell us whether you're scared of the dogs. Yes or no?

Xhud: No.

Qorti: You are not scared of the dogs. Now the inquiring magistrate asked you, - for how long did Andre have these dogs? - And you answered this – the last four or five years. She always knows. She always knows about the dogs. And Andre – Nanna don't open the door. What is this all about?

Xhud: Always. Don't open up.

Qorti Why?

Xhud: Because the dogs is, she could be a stranger hux. Not to open the door.

Qorti: So did you hear Andre tell her something?

*Xhud: A lot of time I heard. **Nanna don't open up the door because the dogs they don't know you.**".⁹⁹*

Ix-xiehda ta' Alfred Galea tkompli timmanifesta kif ommu sfat priguneira f' darha, fejn biex tgawdi minn ftit arja friska kellha thalli l-bieb ta' barra miftuh bil-perikli għas-sigurtà tagħha li dan igib miegħu:

"Prosekutur: So you can confirm that the dogs had the liberty to go for fresh air in the yard but your mother, your beloved mother, God give her eternal rest. She couldn't go to the yard for fresh air.

Xhud: She had the front door always open.

Qorti: And she lived in a garage.

Xhud: Yes".¹⁰⁰

Għal darb' oħra ż-żelu tax-xhud sabiex jagħti stampa kuntrarja għas-sewwa, jwasslu biex jieħu gambetta oħra hekk kif tul ix-xiehda tiegħu dejjem saħaq kif biex ibnu kien imur għand nanntu, kien ikollu jħabbat biex tiftaħlu. Mela ma kien xejn minnu mela li l-bieb kien ikun miftuh jekk ibnu kellu jħabbtilha biex tiftaħlu:

"Xhud: He used to go from the front door of the house and he used to go down and knock on her door. Downstairs"¹⁰¹;

⁹⁹ Fol.332-338

¹⁰⁰ Fol.340

¹⁰¹ Fol.330

kif ukoll:

"Qorti: So you are saying that for Andre to go downstairs where your mum used to live, he had access only when your mum was there to open the door.

Xhud: Yes.

Qorti: And you are sure about that?

Xhud: When he goes downstairs from the house he knocks on her door.

Qorti: So he would not go into his nanna's house unless she is there.

Xhud: He doesn't go in. He knocks on the door and he tells her Nanna it is me.

Qorti: Or from the front door knocking as well.

Xhud: I am saying from the front door.

.....

Difża: Is it correct that Andre only had access to Ines' house when Ines was there. Because Andre did not have the keys. Number one you told us that he did not have the keys of the aluminium door separating her house and the yard. Right?

Xhud: Right.

Difża: Did he have keys of the outside door which you access from the road?

Xhud: No he didn't have.

Difża: In order for Andre to get into the house, either the outside door had to be unlocked. Right? Or Ines had to be there to open for him and let him in.

*Xhud: Yes."*¹⁰²

Il-gideb dak li jgib; taħwid w inkonsistenzi li jesponu l-karattru qarrieqi w nieqes minn kull uqija t' affidabilità ta' min ilissinhom. Il-falsità tat-testimonjanza tiegħu toħroġ aktar fid-deher meta jinqara dak li x-xhud iddepona quddiem l-Inkwirenti, ġimghatejn wara s-sinistru.¹⁰³

Deposizzjoni ta' Alfred Galea fl-Inkjesta

¹⁰² Fol.335-336

¹⁰³ Fol.61 et seq tal-Proċess Verbal

Fl-inkjesta x-xhud stqarr li ibnu Andre kien viċin immens ta' nanntu, li ma ridtux jitlaq mid-dar sovrastanti. Kien beda jorqod hemm u kien iżur lill-nanntu kuljum. Semma kif hu ma kienx jidhol fid-dar t'ommu peress li kienet tgħid li ssib affarijiet nieqsa.¹⁰⁴ Jispjega li Andre kien jgħid lill-nanntu sabiex ma tiftaħx il-bieb għaliex kien ilu madwar erba jew hames snin iżomm klieb fir-residenza fejn kien jgħix "*Nanna dont open the door*" u cioè l-bieb t'isfel fejn kienet tgħix.¹⁰⁵

Jikkonferma li l-fond t'ommu kien bla dawl u kien anke pprova jsewwih kuginuh, "*Andrei used to tell her and Andrei used to try to fix it but he used to tell her 'nanna, nanna I can't fix it because you have to bring a man'*".¹⁰⁶ Madanakollu jikkonferma li d-distribution box tinsab fil-fond ta' fuq¹⁰⁷ u għalhekk ommu ma kelliex aċċess għaliha.

Il-qorti tbaġhti biex tifhem xi bżonn kien hemm sabiex jixhed li ibnu għadda l-fuse maqtuġh lill-ommu w tefa fuqha l-inkarigu biex dak il-fuse jinbidel meta hu stess jammetti li ommu ma kienitx toħroġ mid-dar. Iktar u iktar dan il-fuse kellu jinbiddel f'distribution box li kienet fil-fond sovrastanti fejn ommu ma kelliex aċċess għalih!!!

Tentattivi bħal dawn da parti tax-xhud biex jiskagħona lill-ibnu iwassluh jagħmel dikjarazzjonijiet li jirrizentaw ir-ridikolu!

Mistoqsi kienx jiffrekwenta r-residenza t'ibnu, bla tlaqliq iwieġeb, "*Yes, sometimes. Sometimes. But much of the time I dont because I'm scared of the dogs. I'm very scared of the dogs*". Dan jikkontrasta bil-qawwa max-xieħda tiegħu *viva voce* snin wara!¹⁰⁸ Jerga jtenni l-biża tiegħu mill-klieb meta mistoqsi jekk kienx ikun preżenti għand ommu meta l-klieb ikunu fil-bitha, dlonk iwieġeb "*No, no, no because to tell you the truth I'm scared of the dogs*".¹⁰⁹

Isir enfasi kif ix-xhud kien jibza mill-klieb **t'ibnu** u mhux kellu xi biża generali mill-klieb meta jiddikjara "*All the family has, we have dogs*". Ikompli jistqarr kif ibnu kien qed ibgħati minn dipressjoni w beda jorqod għandu għalkemm kien imur jara w jitma l-klieb kuljum.¹¹⁰ Lejn tmiem id-deposizzjoni tiegħu quddiem l-Inkwirenti, jsemmi kif meta mietet oħtu, Andre talab lill-nanntu jgħix fil-fond

¹⁰⁴ Fol.62 tal-Proċess Verbal

¹⁰⁵ Fol.63 tal-Proċess Verbal

¹⁰⁶ Fol.64 tal-Proċess Verbal

¹⁰⁷ Fol.66 tal-Proċess Verbal

¹⁰⁸ Fol.63 tal-Proċess Verbal

¹⁰⁹ Fol.64 tal-Proċess Verbal

¹¹⁰ Fol.65 tal-Proċess Verbal

sovrasstanti minflokha. Nanntu laqghatu bil-ferħ u talbitu jieħu ħsiebha *“He told her ‘of course I look after you’”*! Ghalkemm kienet tagħmel kollox bil-mod, ommu kienet tiknes u taħsel il-platti wahedha *“She was very clean. She does things slowly”*.¹¹¹

L-imputat **Andre Galea** għażel li jieħu l-pedana tax-xieħda w beda biex jikkonferma l-istqarrijiet minnu rilaxxati fejn kien semma li l-klieb jafu jkun **aggressivi**.¹¹² Jispejga li *“Qatt ma kienu aggressivi imma **animal territorial** ħafna. Jigġifieri jekk tidhol fit-territorju tiegħu waqt li ma jkunx hemm sidu, jaf ikun naqra aggressiv. Għalhekk jgħidulhom tal-ghassa il-klieb.”*¹¹³ Biex jidhol għand nanntu kien jgħaddi mill-bieb ta’ barra li jagħti għat-triq u jħabbtilha *“Għax in-nanna kienet tbghati naqra biex tisma”*¹¹⁴, Ċwieviet tal-bieb ta’ barra tar-residenza ta’ nanntu ma kellux u lanqas għal bieb tal-biħħa.¹¹⁵ Jikkonferma li d-dar kienet ta’ nanntu kollha kemm hi *“**Fil-verita, id-dar kollha tan-nanna kienet**”*.¹¹⁶ Kien qed jgħix fiha flimkien ma tfajla iżda meta kien ikun għaddej minn żmien ħażin, biex ma jithallix wahdu, kien imur hdejn missieru.¹¹⁷ Galea xehed li kellu tnax (12) il-kelb fuq il-bejt ta’ razzez Pitbulls, AmStaffs u Bullies ta’ bejn sena u sitt snin li kienu jinħarġu mill-pens tagħhom skond it-turn.¹¹⁸ Kien hemm kelb iehor fil-gallarija tal-kamra tas-sodda tiegħu, Tibetan Mastiff.¹¹⁹ B’kollox kellu ħmistax (15) il-kelb.¹²⁰

Daniela Zammit, ex-partner tal-imputat, xehdet kif għamlet ħames (5) snin tgħix fid-dar fuq it-terran tad-*decujus* liema dar kienu jaċċedu għaliha mill-bieb li jagħti għat-triq. Andre kellu klieb li kien iżommhom fil-pens fuq il-bejt kif ukoll lil Bullet u Chica li kienu jgħixu magħhom fid-dar bħala *pets*; dawn kienu jinżlu jaqdu l-bżonnijiet tagħhom fil-biħħa.¹²¹ Tiddeskrivi l-klieb bħala ubbidjenti, ma kienux iħammġu għewwa jew iqattgħu xi ħaġa *“Aggression xejn, jigġifieri. Aggression qatt. Qatt ma kelna incidenti”*.¹²² Fl-istess żmien li kienet qed tgħix l-Msida, Ines Galea tilfet lill-binħa w hi saret ta’ wens għaliha. Kienet tmur tixtrilha w taħsilha xagħra u ħwejjigħa. Wara li telqet mill-Msida, ġarha

¹¹¹ Fol.68-69 tal-Proċess Verbal

¹¹² Fol.343

¹¹³ Fol.344

¹¹⁴ Ibid.

¹¹⁵ Ibid.

¹¹⁶ Ibid.

¹¹⁷ Fol.347

¹¹⁸ Fol.348

¹¹⁹ Fol.351

¹²⁰ Fol.353

¹²¹ Fol.355-357

¹²² Fol.357

tagħha li toqgħod faċċata kienet tgħinha hi w taħsilha l-hwejjeg "ghax Ines ma kinitx tiflaħ titla turġien...minħabba l-eta tagħha."¹²³

Aħseb u ara kemm tiflaħ tiżgiċċa minn żewġt iklieb!

Hi w tispjega l-użu, jew aħjar dak li fi kliemha kien in-nuqqas t'uzu tal-bieb tal-bitha, Zammit tagħmel osservazzjonijiet li jimpingu direttament fuq il-mertu ta' dawn il-proceduri w ċioè fuq il-prevedibilità o meno tal-periklu li l-presenza tal-klieb kienu jissogġetaw lil Ines Galea għalih:

Xhud: Dak il-bieb kien qisu ma jeżistix. Ma kellhiex bżonn tużah u hekk. Kien dejjem ikun msakkar jiġifieri. Ma kellhiex bżonn.

Difiża: X'kontu tgħidulha lil Ines rigward dan il-bieb u l-annimali li kien iżomm Andre?

Xhud: Aħna dejjem konna ngħidulha, one, **minħabba l-eta kritika tagħha. Mara ta' 95 ċertu klieb ta' saħħa. Anke jekk jitolgħu miegħek jistgħu jeqilbuk. Konna nammonuha dejjem biex ma toħroġ. Ma kellhiex għalfajn toħroġ.**

Difiża: Semmejtilna ċavetta. Din iċ-ċavetta min kellu kopja tagħha, jekk xi hadd kellu?

Xhud: Hadd ma kellu. Hi biss. U kienet dejjem tkun imwahnha mal-bieb gos-serratura bi spaga.

Difiża: Jiġifieri in-nanna ma setgħetx toħroġ fil-bitha, għeditilna inti. Qed nifhem allura li n-nanna kienet priguniera fid-dar tagħha?

Xhud: Lanqas xejn. Ma kinitx priguniera. Hi just ma kellhiex għalfajn toħroġ fil-bitha. Ma kinitx tużaha l-bitha, xejn. Kienet just hemmhekk. Kien hemm purtiera quddiem il-bieb. Meta forsi kienet tkun trid toħroġ kellha l-main door. Toħroġ bil-kelba tagħha kuljum. Toqgħod fuq il-parapett tagħha bil-kelba. Toqgħod għax-xemx. Ma kellhiex għalfajn fil-bitha.....Kienet well taken care of.¹²⁴

.....

Parte Civile: Inti għeditilna li ma kellhiex għalfajn toħroġ fil-bitha. Jekk nissuggerilek li waqt li kontu tkun qegħdin titkellmu, tkun tixtieq li toħroġ fil-bitha, anke biex tonxor, dawn ix-xjuħ jaħslu xi sarvettja jew xi haġa. Mhemmx xi hasil kbir. Imma jhobbu jonxru. Dik għaliex inqatgħet ukoll?

¹²³ Fol.358

¹²⁴ Fol.358-359

Xhud: *Ha ngħidlek haġa. L-ewwelnett Ines kellha horse ġewwa. Kellha żiemel biex dawn is-sarvettta u hekk, ta' kuljum ngħidilhom jiena, tkun tista' tonxorhom. Imma l-load tal-ħwejjeġ jien kont naghmilhielha. **Ines, saħħitha ma tantx kienet tajba.** Jiena kont nieħu ħsiebha kuljum. U l-ħwejjeġ tagħha meta kien ikollha bżonn, bojod, kuluri, suwed, naħsilhomlha ma' tagħna fuq u nonxrohom fuq.*¹²⁵

.....

Parte Civile: *Issa. Inti lil Ines kont tissuggerilha wkoll u tfakkarha biex ma tiftħux dak il-bieb.*

Xhud: ***Kuljum.***"¹²⁶

In-Natura tal-Ġrieħi

Dr. Eric Scerri ikkonferma¹²⁷ ċ-ċertifikatazzjoni minnu magħmulha fuq Ines Maria Galea. Sabha "*without signs of life and in a pool of blood. **Part of her left lower leg**¹²⁸ and foot is missing. Blood is oozing out of her face*".¹²⁹ Jingħad ukoll kif saba "*lying face down...the left side of the face is touching the ground*".¹³⁰

Ir-rapport tal-patologi, **Dr. Safraz Ali u Dr. Tiffany Buhagiar**, joffri stampa mill-aktar makabra ta' l-aħħar mumentu ta' din ix-xweġha. M'hemmx l-iċken dubbju li Ines Galea soffriet tbgħatija kbira hekk kif kienet qed tiġi migduma w mqatta' mill-klieb tan-neputi tant għażiż għaliha. Ma kienx hemm parti minn dal-ġisem hekk dgħajef li ħelisha mil-attakk salvaġġ u feroċi li dawn il-klieb infexxew fih; bil-ġrieħi jestendu fuq rasha, għonqa, widnejja, huġbejja, wiċċha taħt imniehirha, mohħha, saqajha u riglejha!¹³¹

Jikkonkludu hekk fir-rapport minn tagħhom fejn ir-ritratti tal-awtopsja ikomplu juru t-tbgħatija w dulur li kellha ssofri din ix-xweġha:

*"The cause of death in this lady is certified as being due to hypovolaemic shock secondary to severe external trauma the morphology of which is consistent with animal bite. This is consistent with the clinical history provided of dog bites".*¹³²

¹²⁵ Fol.359-360

¹²⁶ Fol.360

¹²⁷ Fol.41

¹²⁸ "*.. n-naha ta' parti mir-rigħel tax-xellug...kien nieqes*" a fol.42

¹²⁹ **Dok.CS4** a fol.28

¹³⁰ Ibid.

¹³¹ **Dok.TBAS** a fol.118-119

¹³² Fol.121

Il-Patologista Dr. Safraz Ali *viva voce* ikkonferma dawk il-konkluzzjonijiet.¹³³

L-espert mediku forensiku Dr. Mario Scerri kkonferma r-relazzjoni minn tiegħu prezentat fl-inkjesta.¹³⁴ Permezz tar-rapport minn tiegħu w senjatement mir-ritratti hemm esebiti,¹³⁵ ikompli jimmanifesta l-intensità tal-attakk kiefer li sfat sogġetta għalih Ines Galea fejn kellha issofri tant uġiġh, kefrija w biża fl-aħħar mument ta' hajjitha fuq din l-art meta sfat torturata w mbiċċra ġo darha kawza tal-ġenerozità tagħha mal-imputat.

L-espert mediku forensiku jikkonkludi li:

"3. Illi fuq il- locus fejn kien hemm il- kadavru ma kienx hemm taqlib u fil- bitha kien hemm il- kadavru li kien f' għadira demm;

4. Illi dan id- demm hareg mill- gdim estensiv illi Galea garrbet;

5. Illi dan id- demm estensiv jindika illi waqt l- allegat aggressjoni fuq Galea, Galea kienet hajja b' cirkolazzjoni tad- demm attiva;

6. Illi l- lezjonijiet kollha deskritti fuq il- kadavru kienu kompatibbli ma' gdim ta' klieb u grif bid- dwiefer tal- klieb;

7. Illi mill- evidenza ta' rigor mortis li kien prezenti fil- muskoli z- zgħar tas- swaba tal- idejn tal- kadavru, jidher illi Galea kienet ilha mejta madwar sagħtejn mill- hin tal- ezami medikolegali;

8. Illi hypostasis ma kienx prezenti għar- raguni illi Galea tilfet hafna demm;

*9. Illi l- kawza tal- mewt ta' Galea li kienet kagunata minn hypovolemic shock u gdim estensiv kienet relatata direttament ma' din l-aggressjoni msmemmija."*¹³⁶

¹³³ Fol.67. Relazzjoni Dok.TBAS a fol. 118 et seq tal-Proces Verbal

¹³⁴ Fol.210-211. Vide Rapport Dok.MS a fol.73 et seq tal-Proçess Verbal.

¹³⁵ Dok.MS a fol.73 et seq

¹³⁶ Fol.114-115

Gurisprudenza

Fil-proċediment **Il-Pulizija vs. Norbert Grixti**, il-Qorti tal-Appell Kriminali kellha s-segwenti konsiderazzjonijiet x'tagħmel f'każ li kien jittratta offiżi involontarji fuq il-persuna, iżda fejn il-prinċipji hemm enunċjati jsibu applikazzjoni anke f'każ ta' omiċidju involontarju:¹³⁷

Illi b'riferenza għall-ewwel (1) imputazzjoni din il-Qorti tirreferi għas-sentenza mogħtija minn din il-Qorti diversament preseduta fit-3 ta' Diċembru 2019 fl-ismijiet **Il-Pulizija vs. Mario Gatt** (Numru 209/2019), liema sentenza għamlet riferenza għas-sentenza fl-ismijiet **Il-Pulizija vs. Richard Grech** (per Imħallef V. De Gaetano) li għet mogħtija fil-21 ta' Marzu 1996 fejn ingħad hekk:

“Jekk il-prudenza tikkonsisti f'illi persuna tagħmel dak li hu raġonevolment mistenni minnha sabiex tipprevjeni l-konsegwenzi dannużi ta' għemilha, l-imprudenza, li hi n-negazzjoni ta' din il-virtù, tikkonsisti f'illi wiehed jagħmel avventatament dawk l-affarijiet li messu ppreveda li setgħu jikkaġunaw ħsara. It-traskuraġni, mill-banda l-oħra, timplika ċerta non-kuranza, ċertu abbandun kemm intellettiv kif ukoll materjali. Fiż-żewġ każijiet, però, il-ħsara tkun prevedibbli għalkemm mhux prevista: kieku kienet ukoll prevista, wiehed ikun qiegħed fil-kamp doliż b'applikazzjoni tad-dottrina tal-intenzjoni pożittiva indiretta.”

Illi sentenza oħra li kkunsidrat l-elementi ta' Artikolu 225 tal-Kapitolu 9 tal-Liġijiet ta' Malta (liema artikolu għandu x'jaqsam ma' Artikolu 226 tal-Kapitolu 9 tal-Liġijiet ta' Malta) hija dik fl-ismijiet **Il-Pulizija vs. Perit Louis Portelli** (per Imħallef Dr. J. Flores) li għet mogħtija fl-4 ta' Frar 1961 fejn ingħad hekk:

“Hu meħtieġ għall-kostituzzjoni tar-reat involontarju skond l-art. 239 [illum 225] tal-Kodiċi Penali illi tirrikorri kondotta volontarja negligenti – konsistenti ġenerikament f'nuqqas ta' ħsieb (“imprudenza”), traskuraġni (“negligenza”), jew nuqqas ta' ħila (“imperizia”) fl-arti jew professjoni jew konsistenti speċifikament f'nuqqas ta' tharis tar-regolamenti – li tkun segwita, b'ness ta' kawżalita', minn event dannuż involontarju.

Għandu jiġi premess illi, għall-aċċertament tal-ħtija minħabba f'kondotta negligenti, għandu jsir il-konfront tal-kondotta effettivament adoperata ma' dik ta' persuna li s-sapjenza rumana identifikat mal-“bonus paterfamilias”: dik il-kondotta, cioè, illi fil-każ konkret kienet tiġi wżata minn persuna ta' intelligenza, diliġenza u sensibilita' normali; kriterju dan li, filwaqt li jservi ta' gwida oġġettiva għall-ġudikant, iħallih fl-istess ħin liberu li jivvaluta d-diliġenza tal-każ konkret. “*La diligenza del buon padre di famiglia costituisce un criterio abbastanza indeterminato per lasciare al giudice gran libertà di valutazione*” (**Giorgi**, Teoria delle Obbligazioni, II 27. P.46).” [emfazi miżjud]

Illi minn naħa l-oħra fis-sentenza mogħtija fit-18 ta' Frar 2020 fl-ismijiet **Il-Pulizija vs. Joseph Cortis** (Numru 317/2017), din il-Qorti diversament preseduta għamlet riferenza għal sentenza oħra u qalet hekk:

¹³⁷ Per Onor Imħallef Dr. Neville Camilleri. Seduta 13 ta' Lulju, 2023. Appell Numru 606/2016/1

“Fis-sentenza **II-Pulizija vs. Mustafa Gohar** il-Qorti tal-Maġistrati presjeduta mill-Maġistrat illum Imħallef Dr. Consuelo Scerri Herrera nhar l-20 ta’ Novembru 2004 kienet stqarret is-segwenti:-

“[...]

Meta si tratta ta’ *colpa* huwa mportanti li jiġu ppruvat in-*nexus* li għandu jeżisti bejn l-att u rriżultat sabiex l-att jista’ jitqies kriminalment imputabbli. Huwa biss jekk jirriżulta *chain of causation* bejn l-att li ħoloq id-danni u d-danni riżultanti li jista’ jirriżulta *culpa*. Kif ġie deċiż nhar is-sbatax ta’ Mejju, 1948 fis-sentenza **II-Pulizija vs. Salvatore Camilleri** per Imħallef Harding li: “*Such need for the existence of a chain of causation between the negligent act and the ensuing harm is a requisite for responsibility to exist.*” Fil-fatt ikompli jgħid: “*The principle that for culpa to exist there must be the causa nexus between act and event, applies not only with regard to negligence, imprudence, carelessness and unskillfulness, in an art or profession but it is equally requisite in case of non-observance of the regulations.*” [emfażi miżjuda]

Illi fis-sentenza mogħtija mill-Qorti tal-Appell Kriminali fil-31 ta’ Lulju 1998 fl-ismijiet **II-Pulizija vs. Saverina sive Rini Borg** et sar eżami appfondit tad-dottrina u ġurisprudenza fuq dan issuġġett u ntqal hekk:

“Dan ifisser li fil-materja tal-kolpuż, hemm neċessarjament l-element ta’ attività dirett għal xi fini partikolari li minhabba nuqqas ta’ ċertu prekawzjonijiet jistgħu jiġu leżi jew danneġġjati jew ippregudikati linteressi ta’ terzi. [...]

Hemm diversi forom ta’ kondotta kolpuza derivanti minn atti ta’ negligenza, imprudenza, imperizja u nonosservanza ta’ liġijiet, regolament, ordnijiet u simili:

L-imprudenza tiġi mill-aġir ta’ xi ħadd mingħajr ma jieħu l-oportuni kawteli.

In-negligenza tiġi mid-diżattenzjoni u diskortezza ta’ l-aġent fil-kondotta tiegħu.

L-imperizja hija l-forma speċifika tal-kulpa professjonali, cioè, kif jgħid il-**Manzini**: “*inettitudine e insufficienza professionale generale e specifica, nota all’agente, di cui egli vuole non tener conto.*”

Il-kulpa tista’ tkun dovuta wkoll għan-non-osservanza tal-liġijiet, regolamenti, ordnijiet u simili, bħalma huma l-assjem ta’ regoli predisposti mill-awtorità pubblika dwar xi attività determinata u speċifika bl-iskop li jiġi evitat il-possibilita’ ta’ ħsara u dannu lil terzi, cioè, dawk li jkollhom l-element tal-prevenzjoni [...].

Taħt dawn il-forom ta’ kondotta kolpuza sia minhabba imprudenza, negligenza, u imperizja, sia minhabba nuqqas ta’ osservanza tal-liġijiet, regolamenti, ordnijiet u simili, hemm differenza essenzjali, dik tal-prevedibilita’. Il-prevedibilita’ tibqa’ essenzjali taħt kull forma ta’ kulpa, iżda fi gradi differenti. Hi tibqa’ dejjem il-nota saljenti f’kull forma kondotta kolpuza, iżda għandha gradi differenti f’kull każ ta’ imprudenza, negligenza u imperizja, mentre hija preżunta fil-forma l-oħra fejn si tratta ta’ reati minhabba non-osservanza ta’ liġijiet, regolamenti, ordnijiet u simili. F’dawn il-każijiet mhux possibbli jew ammess lill-aġent li jressaq prova għal kuntrarju. Hija hawnhekk **preżunzjoni assoluta**. Ma jistgħax l-aġent jgħid li dak l-event dannuż li ġara minhabba in-nuqqas ta’ osservanza da parti tiegħu ta’ xi regolament ma kienx wieħed prevedibbli għalih. Kif jgħidu diversi awturi, dan hu każ fejn dan l-element tal-**prevedibilita’ tal-leġislatur qed jissosstitwixxi dik ta’ l-aġent**. Hu preċiżament għalhekk li kondotta kolpuza hija definita bħala kondotta

volontarja li tikkaġuna event dannuż, mhux volut, iżda prevedibbli, li **seta' jiġi evitat bl-użu ta' attenzjoni jew prudenza fi grad ta' persuna normali.**"

Kif jispjega l-ġurista Taljan **Francesco Antolisei** (Antolisei, F., Manuale di Diritto Penale, Parte Generale, Giuffrè (Milano), 1989, pp. 322- 323): biex wieħed jifhem l-essenza vera tal-kolpa wieħed irid iżomm f'moħħu li fil-ħajja soċjali spiss jinholqu sitwazzjonijiet li fihom attività diretta għal xi fini partikolari tista' tagħti lok għall-konsegwenzi dannużi lil terzi. Il-komuni jew l-esperjenza teknika, cioè l-esperjenza komuni għall-bnedmin kollha jew dik lesperjenza ta' kategorija ta' nies li jesplikaw attività partikolari, tgħalliem li f'dawn il-każijiet wieħed għandu juża ċerti prekazzjonijiet bil-għan li jevita li l-interessi tal-oħrajn jiġu preġudikati.

Fil-fatt jgħid hekk:

"Sorgono per tal modo, delle regole di condotta. Spesso si tratta di semplici usi sociali, come, per es., quello per cui il possessore di un'arma da fuoco è tenuto a scaricarla, quando la depone in un luogo frequentato. Non poche volte interviene lo Stato od altra autorità, pubblica o privata, a fissare queste regole, disciplinando determinate attività, piu' o meno pericolose, in modo da prevenire, per quanto è possibile, conseguenze nocive per i terzi.... Il reato colposo nasce sempre e soltanto dall'inosservanza di talune delle norme indicate.

L'infrazione giustifica nei confronti dell'agente un rimprovero di leggerezza. Il giudice dice all'imputato: tu non sei stato cauto e diligente come avresti dovuto. Il rimprovero, così formulato, è la conseguenza caratteristica del reato colposo, perché nel reato doloso il giudice rimprovera al reo di aver voluto il fatto proibito, mentre nel fatto incolpevole (il c.d. caso fortuito) Nessun biasimo può muoversi all'agente. Riteniamo, pertanto, che l'essenza della colpa debba ravvisarsi nella inosservanza di norme sancite dagli usi o espressamente prescritte dalle autorità allo scopo di prevenire eventi dannosi." [Emfasi ta' din il-Qorti]

Il-Qorti tal-Appell Kriminali fid-deċiżjoni tagħha **Il-Pulizija vs Dorianne Camilleri** iddikjarat:¹³⁸

In succinct fuq skorta ta' awturi u ġurisprudenza, t-treppod tal-kolpa ġie definit b'hekk:

1. la volontarietà dell'atto;
2. la mancata previsione dell'effetto nocivo; u
3. la possibilità di prevedere.¹³⁹

Bħala konkluzzjoni tad-definizzjoni li din il-Qorti trid tagħti lit-terminologija culpa, għalhekk jibqa' dejjem li l-element tagħha huwa volontarjeta' tal-att, in-nuqqas ta' previzjoni tal-effetti dannużi ta' dak l-att u l-possibiltà ta' previzjoni ta' dawk l-effetti dannużi. Jekk l-effetti dannużi ma kienux prevedibbli, ħlief b'diligenza straordinarja li l-ligi ma tesigix u li semmai tista' ggib culpa levissima li ma hiex inkriminabbli, ma hemmx htija. (vide **Il-Pulizija vs John Vella** deciza nhar il-15 ta' Dicembru 1958 mill-Qorti ta' l-Appelli Kriminali).¹⁴⁰[sottolinejar ta' din il-Qorti]

¹³⁸ Per Onor Imħallef Dr. Edwina Grima, Seduta 28.02.2018; Appeal No.89/2017

¹³⁹ Carrara, Parte Generale, Vol.I

¹⁴⁰ **Il-Pulizija v Leonard Grech** Qorti tal-Appell Kriminali, Seduta 5 ta' Settembru, 1990

Din is-sentenza tistrieħ fuq l-insenjament ta' zewg guristi tad-dritt penali fejn il-gurist **Francesco Carrara** jgħid hekk dwar il-culpa, "... il tripode sul quale si asiede la colpa sarà sempre questo - 1° volontarietà dell'atto - 2° mancata previsione dell'effetto nocivo - 3° possibilità di prevedere."

Bl-istess mod, il-**Professor Anthony J. Mamo**, fin-noti tiegħu, jgħid hekk: "In these definitions the essence of negligence is made to consist in the "possibility of foreseeing" the event which has not been foreseen. The agent who caused the event complained of, did not intend or desire it, but could have foreseen it as a consequence of his act if he only had minded: so his negligence lies in his failure to foresee that which is foreseeable". [Emfasi ta' din il-Qorti]

L-**Antolisei**, iżda jimxi pass 'il quddiem mill-insenjament tal-Carrara¹⁴¹ u t-tejorija tal-prevedibbiltà ta' l-azzjoni meta iqies illi tirrizulta il-kolpa meta jkun hemm in-nuqqas ta' l-osservanza tar-regoli tal-komportament, anki jekk l-event dannuz ma kienx wieħed prevedibbli u dan billi l-osservanza ta' dawn ir-regoli iwassal sabiex l-event dannuz ma isehhx:

"Si tratta di regole di condotta volte a prevenire determinati accadimenti; tali regole possono essere sociali (negligenza imprudenza o imperizia) oppure giuridiche (regolamenti, ordini discipline). Quindi occorrono due requisiti: a) la violazione di una regola; b) che l'evento provocato sia esattamente quello che la norma voleva evitare. In definitiva il giudizio di rimprovero è un rimprovero per leggerezza, perché **il soggetto non è stato cauto e diligente come doveva**." [Emfasi ta' din il-Qorti]

Awturi ohra bħal **Mantovani** u il-**Padovani** jabbinaw din ir-regola ta' l-Antolisei mar-regoli tal-prevedibbiltà u l-inevitabbiltà biex b'hekk il-culpa fil-fehma tagħhom tinkwadra ruhha f'erba elementi:

1. un requisito oggettivo consistente nella violazione di una regola di condotta;
2. un requisito soggettivo, cioè la capacità di osservare tale regola;
3. l'evitabilità dell'evento mediante l'osservanza di tale regola;
4. la prevedibilità ed evitabilità, cioè che il soggetto avesse la capacità o la possibilità di tenere un comportamento diverso."¹⁴²

Brusa jikteb hekk dwar it-teorija tal-prevedibbiltà:¹⁴³

La omissione volontaria della diligenza necessaria per preveder e prevenire un evento penalmente anti-giuridico, possibile, prevedibile e prevenibile.

¹⁴¹ Fil-**Manuale di Diritto Penale (Parte Generale)** jikteb:

"Secondo la dottrina tradizionale che vanta origini antichissime e in questi ultimi tempi torna a prevalere, la colpa consiste nella prevedibilità del risultato non voluto."

Imbagħad b' riferenza għal **Carrara** jzid:

"Scrisse il Carrara: La colpa si definisce la volontaria omissione di diligenza nel calcolare le conseguenze possibili e prevedibili del proprio fatto [§80; **Programma Del Corso Di Diritto Criminale, Parte Generale**, Vol.I]. Dicesi conseguenza prevedibile, perché l'essenza della colpa sta nella prevedibilità."

¹⁴² <https://www.altalex.com/documents/altalexpedia/2016/02/17/colpa>

¹⁴³ **Saggio di una dottrina generale del reato** (1884), p.90

Fis-sentenza **Il-Pulizija vs Kevin Sammut** il-Qorti tal-Appell eżaminat *funditus* in-nozjoni tal-*culpa*:¹⁴⁴

Issa, ghalkemm din l-intenzjoni diretta jew intenzjoni pozittiva indiretta tista' tigi desunta mic-cirkostanzi kollha tal-każ, inklux mill-mod kif dak li jkun igib ruhhu, ma jistax però jinghad li ghax xi hadd messu rajonevolment kif¹⁴⁵ jaf xi haga allura necessarjament isegwi li dak li jkun kien jaf dik ix-xi haga. Fi kliem iehor, il-kwistjoni tibqa' dejjem dik ta' x'kellu verament f'mohhu l-agent fil-mument li wettaq l-att materjali u mhux x'seta kellu f'mohhu li kieku kien bniedem ta' intelligenza ordinarja jew ta' sagacja ordinarja jew – biex wiehed juza l-espressjoni uzata mill-ewwel qorti – kieku kien *bonus pater familias*. Argument analogu (u fil-kuntest ta' reati differenti) ġie elaborat minn din il-Qorti (kollegjalment komposta) fis-sentenza tagħha tat-12 ta' Dicembru 2007 fil-kawża fl-ismijiet **Ir-Repubblika ta' Malta v. John Polidano et.** F'dik is-sentenza ngħad hekk:

“Għalkemm huwa veru li wiehed irid jiddesumi l-intenzjoni ta' dak li jkun kemm mill-att materjali kif ukoll mic-cirkostanzi antecedenti, konkomitanti u sussegwenti għall-istess att materjali, l-intenzjoni dejjem tibqa' kwistjoni soggettiva – jgħid li x'kellu f'mohhu l-agent (l-akkuzat) fil-mument li għamel l-att – u mhux semplicement kwistjoni oggettiva ta' x'missu anticipa jew x'kienet tanticipa l-persuna ta' intelligenza ordinarja. Jgħid li m'għandhiex issir enfasi preponderanti fuq il-konsegwenzi li rrizultaw mill-att. Kif jispjega Gerald Gordon fil-ktieb tiegħu *The Criminal Law of Scotland*¹⁴⁶ :

““Intention, then, is subjective, but is proved objectively. Or at least this is so in most cases. Since it is in the end subjective, the jury cannot be prevented from claiming intuitive knowledge of the accused's state of mind, or from believing his account of his state of mind against all the objective evidence. Or at least they should not be so prevented, if they are, as they are always said to be, the judges of fact. The law should not at one and the same time lay down a subjective criterion, and then require the jury to determine whether the criterion has been satisfied by reference solely to an objective standard, the standard of the reasonable man. It has from time to time been said that a man is presumed to intend the natural consequences of his acts, but in the first place this is at most a presumption, and in the second place it applies only if “natural” is read as meaning “blatantly highly probable”: if this were not so, all crimes of intent would be reduced to crimes of negligence.”¹⁴⁷

“U l-istess awtur, fil-kuntest tal-kuncett ta' “recklessness” (li fil-ligi Skocciza “*is advertent and involves foresight of the risk*”¹⁴⁸ u li għalhekk hu tista' tgħid identiku għall-kuncett tagħna ta' intenzjoni pozittiva indiretta) jgħid hekk:

““When the reasonable man is used as a test of subjective recklessness the position is that if the reasonable man would have foreseen the risk, it be accepted as a fact that the accused foresaw it, unless there is strong evidence to the contrary. But if the accused

¹⁴⁴ S.T.O. Prim Imħallef Vincent De Gaetano; Seduta tat-23 ta' Jannar, 2009; Appell Kriminali Numru. 192/2008

¹⁴⁵ *Recte* “kien”

¹⁴⁶ W. Green and Son Ltd. (Edinburgh), 1978

¹⁴⁷ Para. 7.28, pp. 232-233.

¹⁴⁸ Para. 7.45, p. 241; “...negligence is inadvertent and involves an absence of such foresight.”

can show that in fact he did not foresee the risk, then it is illogical to characterise him as reckless on the ground that a reasonable man would have foreseen it. As Hall¹⁴⁹ says, 'In the determination of these questions, the introduction of the "reasonable man" is not a substitute for the defendant's awareness that his conduct increased the risk of harm any more than it is a substitute for the determination of intention, where that is material. It is a method used to determine those operative facts in the minds of normal persons'.

"Since evidence of the accused's state of mind must normally consist of objective facts from which the jury will draw an inference as to his state of mind, the more careless the accused's behaviour the more likely it is that he will be regarded as reckless, since the more likely it will be that he foresaw the risk involved. A man who kills another by punching him on the jaw may be believed when he says that he did not foresee the risk of death; but a man who kills another by striking him on the skull with a hatchet will be hard put to it to persuade a jury that he did not realise that what he was doing might be fatal. In *Robertson and Donoghue* Lord Justice-Clerk Cooper directed the jury that 'In judging whether...reckless indifference is present you would take into account the nature of the violence used, the condition of the victim when it was used, and the circumstances under which the assault was committed'. All these are objective factors affecting the degree of the carelessness of what the accused did, viewed as something likely to cause death. The jury proceed by way of syllogism to infer from these objective factors that the accused was subjectively reckless, and the major premise is that a reasonable man would have foreseen the risk. So they argue: all reasonable men would foresee the risk of death as a result of what the accused did; the accused is (*ex hypothesi*) a reasonable man; therefore the accused foresaw the risk."¹⁵⁰

Ara wkoll f'dan il-kuntest is-sentenza ta' din il-Qorti, ukoll kollegjalment komposta, tat-8 ta' Lulju 2004 fl-ismijiet **Ir-Repubblika ta' Malta v. Salvatore sive Salvu Gauci**.
[Sottolinjear ta' din il-Qorti]

Il-Qorti tal-Appelli Kriminali nhar il-21 ta' Marzu 1996 fl-ismijiet **il-Pulizija vs Richard Grech**, citata mill-abbli difiza, dik il-Qorti sostniet is-segwent:-

Huwa mehtieg ghal kostituzzjoni tar-reat involontarju skond l-artikolu 225 tal-Kodici Penali, li tirrikorri kondotta volontarja, negligenti – konsistenti generikament f'nuqqas ta' hsieb, imprudenza fl-arti jew fil-professjoni, jew konsistenti specifikament f'nuqqas ta' tharis ta' regolamenti, li tkun segwita b'ness ta' kawzalita' minn event dannuz involontarju. Ghandu jigi premess li ghal accertament tal-htija minhabba f'kondotta effettivament adegwata ma' dik ta' persuna li s-sapienza umana identifikat mal- bonus pater familias, dik il-kondotta cioe' fil-każ konfet, kienet tigi uzata minn persuna ta' intelligenza, diligenza u sensibilita normali, kriterju dan li filwaqt li jservi ta' gwida objettiva ghal gudikant, jhallieh fl-istess hin, liberu li jivvaluta d-diligenza tal-każ konkret

Id-diligenza o meno ser tigi trattata hekk kif aktar il-quddiem jigu kunsidrati r-rizultanzi proċesswali in kwantu għall-għemil tal-imputat u l-konsegwenzi prevedibbli ta; dak l-għemil.

¹⁴⁹ Hall, J., *General Principles of Criminal Law* 2nd ed., Indianapolis, 1960, p. 120.

¹⁵⁰ Gerald Gordon, *op. cit.* para. 7.53, pp. 245-246.

Il-Professur Anthony Mamo jgħallem hekk dwar id-diligenza rikjesta fil-kamp kriminali:

The amount of prudence or care which the law actually demands is that which is reasonable in the circumstances of the particular case. This obligation to use reasonable care is very commonly expressed by reference to the conduct of a 'reasonable man' or of an 'ordinarily prudent man', meaning thereby a reasonable prudent man: "negligence", it has been said, "is the omitting to do something that a reasonable man would do, or the doing something that a reasonable man would not do" ... What amounts to reasonable care depends entirely on the circumstances of the particular case as known to the person (**Carrara**, Programma, § 87n.) whose conduct is the subject of enquiry. Whether in those circumstances, as so known to him, he used due care – whether he acted as a reasonably prudent man – is in general a mere question of fact as to which no legal rules can be laid down."¹⁵¹

Duty of Care

Abbinat ma dan il-kuncett ta' prevedibbilità, fil-każ odjern, jemerġi dover li kien jinkombi fuq Andre Galea, li konsegwentement jirrendi ferm aktar serju l-kondotta imprudenti w traskurata tiegħu.

Fuq dan il-kuncett legali inkiteb hafna iżda ċertament fost it-tagħlim saljenti insibu l-konsiderazzjonijiet tal-Qorti Kostituzzjonali fil-proċeduri **Concetta Decelis u Jason Decelis v. Il-Ministru tal-Ġustizzja u l-Intern et:**¹⁵²

Skont l-appellanti l-Qorti tal-Appell Kriminali f'dan il-każ applikat il-kuncett ta' *duty of care* meta fil-fatt dan il-kuncett huwa estraneju għad-dritt Malti.

Illi minn ezami tal-atti processwali ma jirrizultax però li l-Qorti Kriminali jew il-Qorti tal-Appell Kriminali fil-fatt iddecidew li skont il-Kodici Kriminali l-appellanti kellhom *a legal duty of care* lejn Rachel Bowdler. Il-principju legali huwa li persuna ma tistax tinsab haġja kriminalment għall-atti ta' ommissjoni, imma tista' tkun hekk responsabbili meta jkun hemm 'a duty of care'. Meta l-Qorti Kriminali ezaminat il-fatti tal-każ u l-ligi li fuqha l-appellanti gew akkuzati hi sabet li għalkemm l-appellanti ma kellhomx *a legal duty of care* huma minn rajhom assumew dak l-obbligu u għalhekk la darba huma assumew dak id-duty of care, allura l-agir tagħhom kien suggett għal-ligi kriminali.

L-istess haga ddecidiet il-Qorti tal-Appell Kriminali. Ma kienx każ li l-ligi obligat lill-appellanti li jiehdu hsieb Rachel Bowdler, imma kienu huma stess li assumew dak l-obbligu. F'dak il-lejl Rachel Bowdler kienet taht il-kontroll tagħhom u kienet tiddependi kompletament u esklussivament fuqhom. Izda minhabba l-interessi tagħhom l-appellanti hallelwha bla assistenza medika apposita sakemm mietet. Dan ma kienx każ ta' *ommissione di soccorso*, lanqas ma kien każ ta' zball jew ta' negligenza imma ta' decizjoni konxja ta' dak li riedu jagħmlu u cioe' li ma jsejhux għall-assistenza medika biex ma jgħux involuti mill-gdid mal-pulizija.

¹⁵¹ **Lectures in Criminal Law** (First Year), p. 71.

¹⁵² Per Onor. Imħallef l-Aġent President Geoffrey Valenzia, Onor. Imħallef Giannino Caruana Demajo u Onor. Imħallef Tonio Mallia; Seduta tat-2 ta' Mejju, 2011; Appell Civili Numru. 3/2009/1

Ghalhekk fil-fehma ta' din il-Qorti l-Qorti tal-Appell Kriminali ma dahhlet ebda kuncett estraneu ta' *duty of care* fil-ligi taghna.

L-appellanti inoltre jikkontendu illi anke kieku dan il-kuncett ta' *duty of care* kien applikabbili u legalment fondat, l-interpretazzjoni tal-Qorti tal-Appell Kriminali estendiet l-applikazzjoni ta' dan il-kuncett, mill-kamp ta' *manslaughter* ossija omicidju involontarju għall-kamp tal-omicidju volontarju u dan kien jammonta għal interpretazzjoni estensiva u wiesa.

Kif ġia` nġhad, f'dan il-każ il-Qorti tal-Appell Kriminali ma holqot ebda reat gdid ta' omicidju volontarju a bazi ta' nuqqas t'osservanza tad-*duty of care*. Lanqas ma introduciet b'analogija mil-Ligi Ingliza l-kuncett li wassal għal *manslaughter* taht il-Ligi Maltija. Illi meta l-Qorti kkunsidrat li l-appellanti assumew *id-duty of care* ma jfissirx li dan l-obbligu jaqa' biss fl-isfera tal-involontarju, billi d-*duty of care* li assumew jiġi nieqes kemm fejn ikun hemm negligenza, u aktar u aktar fejn ikun hemm 'recklessness' jew 'indifferenza' għal konsegwenzi u dan billi din l-indifferenza hija appunto l-oppost tad-duty of care. Ghalhekk wiehed ma jibqax jikkellem dwar kulpa imma dwar dolo¹⁵³ kif spjegat fit-tieni forma tal-Artikolu 211 tal-Kap. 9..... [sottolinejar tal-Qorti]

Illi fis-sentenza tal-Qorti tal-Appell Kriminali fl-ismijiet Ir-Repubblika ta' Malta vs Omissis, Concetta Decelis, Jason Louis Paul Decelis inġhad: ¹⁵⁴

Issa, ma tidher li hemm l-ebda kontestazzjoni dwar il-fatt li s-sejbien ta' htija f'dan il-każ hija ta' omicidju volontarju *per via di* ommissjoni taht it-tieni forma kontemplata fl-artikolu 211 tal-Kap. 9 tal-Ligijiet ta' Malta, cioè` fejn l-intenzjoni hi dik li tqiegħed il-hajja ta' persuna f'perikolu car, dik l-intenzjoni li nirreferu għaliha bħala intenzjoni pozittiva indiretta. Bħalma jghid il-Prof. Sir Anthony Mamo¹⁵⁵: "*The knowledge that the act is likely to kill, or the recklessness whether death, clearly foreseen as probable, shall ensue or not, is properly treated by the law on the same footing as the positive intention to kill.*" U bħalma jispjega Gerald Gordon fil-ktieb tiegħu **The Criminal Law of Scotland** fil-kuntest tal-kuncett ta' "*recklessness*" (li fil-ligi Skocciza "*is advertent and involves foresight of the risk*"¹⁵⁶ u li ghalhekk hu tista' tghid identiku għall-kuncett taghna ta' intenzjoni pozittiva indiretta¹⁵⁷):

.....

Biex jaslu għall-konkluzjoni li hawn si trattava ta' omicidju volontarju, il-gurati kellhom ikunu konvinti moralment li (1) jew l-appellanti rat il-mewt bħala konsegwenza ta' għemilha u riedet dik il-mewt ta' Bowdler, jew (2) li hija rat il-mewt bħala konsegwenza probabbli ta' għemilha u għalkemm ma riditx il-mewt hija xorta wahda ommettiet milli tagħmel dawk l-atti li kienet taf li probabbilment kienu ser jiskansaw lil Bowdler mill-mewt.

¹⁵³ Fil-każ tal-**Conti Ugolino**, (li għalih saret referenza fir-rikors tal-appell) kien hemm *legal duty to care*, u nonostante dan instab ħati ta' omicidju volontarju u mhux involontarju

¹⁵⁴ Per STO Prim Imħallef Vincent De Geatano, Onor Imħallef David Scicluna, Onor Imħallef Joseph R. Micallef ; Deċiża 25 ta' Settembru 2008.

¹⁵⁵ Notes on Criminal Law, p. 221.

¹⁵⁶ 6 Para. 7.45, p. 241; "...negligence is inadvertent and involves an absence of such foresight."

¹⁵⁷ Ara **Ir-Repubblika ta' Malta v. Salvatore sive Salvu Gauci**, 8 ta' Lulju 2004.

Kif diga` nġad, il-kwistjoni hawn kienet jekk l-appellanti kellhiex l-intenzjoni pozittiva indiretta mehtiega skond it-tieni forma ta' omicidju volontarju.

Jirrizulta mill-provi l-ewwelnett li l-appellanti volontarjament assumiet "a duty of care" ta' Rachel Bowdler.....

Jigifieri certament il-gurati setghu ragjonevolment jikkonkludu mhux biss li l-appellanti kienet volontarjament assumiet a duty of care izda wkoll li volontarjament ommettiet milli ssejjah ghajjnuna medika nonostante li l-kondizzjoni ta' Rachel Bowdler kienet tidher aghar minn dik li kien ikun fiha t-tifel taghha.....

Mela aktar u aktar l-appellanti ma jmissha qatt iddecidiet li tiehu f'idejha r-responsabbilta` ghall-kura ta' Rachel Bowdler u kien indikat li ssejjah l-ghajjnuna medika sabiex tezimi ruhha minn kull responsabbilta`

Tajjeb hawn li ssir referenza ghal dak li jinghad mill-awturi Timothy H. Jones u Michael G. A. Christie fil-ktieb taghhom **Criminal Law** mis-serje **Greens Concise Scots Law**¹⁵⁸ dwar il-kuncett ta' *duty of care* jew *duty to act*:

*"There are also instances where the common law would probably impose a duty to act. This will be the case where an individual has undertaken to do something upon which the health and safety of others depends. Examples of this are the cases of **William Hardie**, where a charge of culpable homicide brought against an Inspector of Poor who had ignored the deceased's application for poor relief was held to be relevant, and an English case, **R. v. Instan**, where a fatal omission by a niece to provide food and medical attention for her invalid aunt resulted in a manslaughter (equivalent to culpable homicide) conviction. The crimes in these two examples were committed by failing to fulfil a legal duty. In **William Hardie** the legal duty was derived from a contract. The failure to act was not just a breach of contract with his employer, however, but provided the basis for a conviction: the duty of care also extended to members of the public he was paid to protect. In **Instan** the duty had been assumed voluntarily. This would seem to imply that if someone agreed to look after a neighbour's child and the child drowned in the bath while that child-minder was watching television, then a conviction for culpable homicide could ensue. This scenario could be analysed either in terms of a voluntary assumption of a duty of care or of a contractual obligation."*

U f' **Blackstone's Criminal Practice 2004** naqraw¹⁵⁹:

"If a person voluntarily undertakes to care for another who is unable to care for himself as a result of age, illness or other infirmity, he may thereby incur a duty to discharge that undertaking, at least until such time as he hands it over to someone else. In **Instan** [1893] 1 QB 450, D lived with her aunt, who was suddenly taken ill with gangrene in her leg and became unable either to feed herself or to call for help. D did not give her any food, nor did she call for medical help, even though she remained in the house and continued to eat her aunt's food. She was convicted of manslaughter. The principle laid down in **Instan** was applied and extended in **Stone** [1977] QB 354. Stone's sister, Fanny, came to live with him and his mistress, Dobinson. Fanny was suffering from anorexia, but was initially able to look after herself. Gradually, however, her condition deteriorated, until she became bed-ridden. She needed medical help, but none was summoned

¹⁵⁸ **W. Green/Sweet & Maxwell**, Edinburgh 1996, p. 46.

¹⁵⁹ Para. A1.14 p. 9.

and she eventually died in squalor, covered in bed sores and filth. Stone and Dobinson were each convicted of her manslaughter and the Court of Appeal upheld their convictions. **Because they had taken Fanny into their home, they had assumed a duty of care for her and had been grossly negligent in the performance of that duty.**

The fact that Fanny was Stone's sister was merely incidental to this."

[sottolinejar u enfazi tal-Qorti]

Imbagħad f' **Archbold – Criminal Pleading, Evidence and Practice 2006**¹⁶⁰ jingħad dwar id-duty of care:

"The duty of care belongs more to the fields of contract and tort than to this work. However, the following should be noted.

"(a) It is in general for the judge to decide whether there is evidence capable of giving rise to a duty of care, and, if there is, it is for the judge to give the jury appropriate directions, but it is for the jury to decide, in the light of those directions, whether the defendant in fact owed the deceased a duty of care; but there might be exceptional cases where a duty of care obviously existed, as between doctor and patient or where Parliament had imposed a statutory duty, and, in such cases, the judge could properly direct the jury as to the existence of the duty: **R. v. Willoughby** [2005] 1 Cr.App.R. 29, CA. See also **R. v. Khan and Khan, ante**, and **R. v. Sinclair**, 148 N.L.J. 1353, CA (978400/2/4 Yf).

"(b) A person may become liable for manslaughter by neglect of a positive duty arising from the nature of his occupation: **R. v. Lowe** (1850) 3 C. & K. 123 (an engineer in charge of the lift in a mine left it in the care of an ignorant boy); **R. v. Markus** (1864) 4 F. & F. 356 (a doctor absenting himself for the purpose of sport or some similar activity left unattended a patient whom he knew to be in a precarious condition); **R. v. Curtis** (1885) 15 Cox 746 (a local authority officer neglected to provide medical assistance to a destitute person). To hold that a person who supplied controlled drugs to another, owed the other a duty of care when the other, having consumed the drugs in his presence, was in obvious need of medical attention, would undoubtedly enlarge the class of persons to whom a duty of care was owed: **R. v. Khan and Khan, ante. Cf. R. v. Sinclair, ante**: whilst there is no authority holding that a medically unqualified person is under a duty to render assistance to a stranger or could come under such duty by virtue of the passage of time, a person who had been instrumental in his friend obtaining a fatal overdose of drugs, and who remained with him throughout the period of unconsciousness might come under such duty; and **R. v. Ruffell** [2003] 2 Cr.App.R.(S.) 53, CA: where the appellant, an experienced drug user, and the deceased, a friend who had been clean for some time, went to the appellant's family home, after an evening's drinking and there injected themselves with heroin, following which the deceased became ill, whereupon the appellant took steps to revive him, it had been open to the jury to find that the appellant had assumed a duty of care towards the deceased.".....

Minn dan kollu din il-Qorti tikkonkludi li ghalkemm certament l-appellanti ma riditx il-mewt ta' Rachel Bowdler hija kienet reckless dwar il-konsegwenzi ta' l-aqir taghha, ossia l-ommissjoni voluta taghha li ssejjah minnufih l-ghajnuna medika bir-riskju rejali li dik l-ommissjoni taghha kienet twassal għall-mewt ta' Bowdler, u dan għall-motiv li ma riditx lil binha jerga' jkollu problemi mal-gustizzja.....

¹⁶⁰ p.1799 -1800, para. 19-111.

Għalkemm huwa minnu li l-ligi kriminali ma tipprovdix testwalment għal dak li huwa msejjah a *duty of care*, minn dak li ntqal qabel meta kien qiegħed jigi trattat ir-rikors ta' Concetta Decelis u mis-siltiet citati aktar 'il fuq minn awturi esteri, m'hemm l-ebda dubju li l-ewwel Qorti korrettement interpretat in-nuqqas volontarju ta' persuna li għandha a *duty of care* li tipprovdi l-kura, ossia l-ghajjnuna, rikjesta u liema nuqqas iwassal għall-mewt ta' persuna, bhala nuqqas li jista' jkollu konsegwenzi penali.

Għalhekk, fic-cirkostanzi rizultanti mill-provi u fid-dawl ta' dak li ntqal aktar qabel, din il-Qorti hi tal-fehma li l-gurati setghu ragjonevolment jikkonkludu li l-appellant Jason Decelis kien ukoll assumu a *duty of care*. [sottolinejar tal-Qorti]

Illi fis-sentenza tal-Qorti Kriminali **Ir-Repubblika ta' Malta vs Sergii Nykytiuk**¹⁶¹ l-akkużat kien instab ħati t'omicidju volontarju meta naqas milli jipprovdi għajjnuna, lill-martu li kienet waqgħet gox-*shaft* tad-dar matrimonjali. Il-prosekuzzjoni argumentat b'suċċess li l-akkużat naqas milli jipprovdi id-*duty of care* dovut lil Liudmyla Nykktiuk liema obbligu kien naxxenti mir-relazzjoni tagħhom ta' mizzewgħin. **Sergii Nykytiuk** instab ħati li abbanduna lil martu fil-qiegħ nett ta' dan ix-xaft u hallieha hemm wahidha fejn wara siegħat twal tbaġhti b'ugiegh kbir kawza tal-feriti li garrbet, mietet.

Il-ħsieb wara d-dispożizzjonijiet fuq l-artikoli li jissanzjonaw aġir involontarju ġew trattati mill-Qorti tal-Appell Kriminali fid-deċiżjoni tagħha fl-ismijiet **Il-Pulizija vs Kevin Bonnici et**:¹⁶²

46. Illi permezz tal-imsemmija dispożizzjoni tal-Liġi, il-leġislatur kellu f'moħħu li jipproteġi l-ħajja u l-inkolumita' tal-persuni minn kondotta volontarja, negligenti, liema negligenza tkun tikkonsisti 'f' nuqqas ta' ħsieb' (imprudenza), 'traskuraġni', 'nuqqas ta' ħila fl-arti jew fil-professjoni tal-aġent tar-reat (imperizja) jew 'f'nuqqas ta' tharis tar-regolamenti'. Illi l-Liġi tagħna ma tagħtix definizzjoni ta' xi tisser meta tirferi għal 'nuqqas ta' ħsieb' u 'traskuraġni', iżda huwa ċar li hawnhekk il-Leġislatur qiegħed jirreferi għal sitwazzjoni ġenerali ta' nuqqas ta' ħsieb u ta' diżattenzjoni f'kuntest fejn wieħed ikun rikjest jew ikun pretiż minnu li jadopera ċertu kawteli. F'dan ir-rigward il-Professor Mamo fil-Lectures in Criminal Law jgħid hekk:

it is clear that by them the law means generally the absence of such care and precautions as it was the duty of the defendant to take in the circumstances.

.....

48. L-iskola tal-ħsieb tradizzjonali kontinentali tiffoka fuq il-karattru soġġettiv tan-negligenza, fis-sens li tqis in-negligenza bhala fattur soġġettiv, ossia stat mentali partikolari, li fih persuna ma tkunx attenta, iffukata, prudenti jew vijilanti fl-atti li twettaq. Minħabba dan l-istat mentali partikolari dik il-persuna tonqos milli tara sew in-natura tal-atti li twettaq, taċ-ċirkostanzi li fihom dawk l-atti jigu magħmula jew il-konsegwenzi li jitnisslu minnhom iżda li dik il-persuna kienet tkun f'qagħda li tara sew in-natura, ċirkostanzi u konsegwenzi ta dawk l-atti tagħha li kieku kienet

¹⁶¹ Per Onor. Imħallef Michael Mallia; 26 t'Ottubru, 2011

¹⁶² Per Onor. Imħallef Dr. Aaron M. Bugeja; Seduta 27 t'Ottubru 2022; Appell numru 387/2009

attenta, iffukata, prudenti jew vigilianti fit-twettieq tal-atti tagħha. F'din l-iskola tal-ħsieb allura l-qofol tan-negliġenza jistrieħ fuq il-fatt li l-persuna setgħet tara bil-quddiem (allura l-possibilità li tipprevedi) in-natura, ċirkostanzi u konsegwenzi tal-atti magħmulin minnha, iżda minħabba dak l-istat mentali li kienet tinsab fih dan ma tkunx għamlitu.

49. Skola ta' ħsieb oħra pero ma tqisx li n-negliġenza hija kwistjoni ta' natura soġġettiva, iżda għal kuntrarju, tqisha bħala materja ta' natura oġġettiva, li allura mhix bażata fuq xi stat mentali partikolari, iżda fejn in-negliġenza tkun riflessa f'kondotta speċifika u partikolari tal-persuna taħt eżami. In-negliġenza, għal din l-iskola tal-ħsieb, tirrifletti ruħha fil-fatt li fl-imġieba tagħha dik il-persuna tonqos milli tiegħu ċerti prekawzjonijiet mistennija minnha biex ma ssirx ħsara lil dawn il-persuni jew li bħala persuna li tgħix qalb persuni oħra twettaq għemil li jista' jkun partikolarment perikoluż. Allura f'dan il-kurrent ta' ħsieb jekk tiġi stabbilita rabta diretta bejn din it-tip ta' mġieba u l-eventwali ħsara lil terzi b'riżultat ta' dik l-imġieba, il-persuna li tkun wetqet dak l-att jitqies penalment responsabbli għall-imġieba kolpuża tagħha. F'dan il-kurrent tal-ħsieb għalhekk ir-responsabbiltà kriminali kostitwenti l-kolpuż ma tistrieħ fuq il-prevedibbiltà tal-event dannuż mill-awtur tal-fatt, iżda tissejjes fuq il-fatt innifsu tal-imġieba speċifika tal-awtur ossija l-fatt li l-awtur tal-fatt ikun aġixxa bil-mod traskurat jew imprudenti kif previst mill-Liġi.

50. Il-Liġi Maltija għażlet li ma tatix tifsira legali lit-terminu "negliġenza". Għażlet li tirrendi ċerti atti jew imġieba speċifika bħala passibbli kriminalment jekk imwetqa b'mod "negliġenti". Il-ġurisprudenza minn naħa tagħha qieset in-"negliġenza" bħala dik l-assenza ta' kura u prekawzjonijiet li persuna ordinarja tkun mistennija li tiegħu meta twettaq atti volontarji speċifiċi. Il-Liġi tippreskrivi ċirkostanzi, atti, imġieba jew stati mentali li għandhom jitqiesu negliġenti meta jivverifikaw ruħhom. Hekk, per eżempju l-artikoli 225 jew 328 tal-Kodiċi Kriminali jimmanifestaw il-kunċett tan-negliġenza fit-twettieq ta' mġieba speċifika volontarja li tkun magħmula b'nuqqas ta' ħsieb, bi traskuraġni, jew b'nuqqas ta' ħila fl-arti jew professjoni, jew b'nuqqas ta' tħaris ta' regolamenti.

51. Il-Liġi Maltija tinkludi fl-ambitu tat-tifsira tan-negliġenza kemm atti omissivi partikolari (ad eżempju nuqqas ta' ħila fl-arti jew professjoni tiegħu, jew b'nuqqas ta' tħaris ta' regolamenti) kif ukoll stati mentali speċifiċi (nuqqas ta' ħsieb, bi traskuraġni) u li jridu allura jkun segwiti b'event dannuż. Il-Qorti trid tkun sodisfatta li xi wiehed jew iżjed minn din l-imġieba jew dawn l-istati mentali partikolari jkun jeżistu biex jikkwalifikaw bħala negliġenti l-att volutament imwettaq mill-awtur tiegħu u li jikkawża l-event dannuż.

52. Il-ġurisprudenza maġġoritarja Maltija tishaq fuq il-ħtieġa li biex jitqies integrat ir-reat kolpuż trid tirriżulta l-prevedibbiltà tal-event dannuż da parti tal-awtur tal-att inkriminat. Fil-każ tar-reat kolpuż, l-awtur tal-att ma jkunx irid li jwettaq l-event dannuż; jew li bl-att tiegħu iseħħ l-event dannuż. Iżda jrid jirriżulta li huwa setgħa jipprevedi dak l-event dannuż bħala konsegwenza tal-att imwettaq minnu (kieku kien moħħu hemm u attent fit-twettieq tal-att tiegħu). Il-Qorti trid tistabbilixxi l-possibilità li l-awtur jara bil-quddiem l-event dannuż li huwa wettaq bl-att tiegħu, anke jekk ma riedx li dan l-event dannuż iseħħ. L-awtur tal-att jitqies li kien negliġenti meta huwa jonqos milli jipprevedi dak l-event dannuż fejn dak l-istess event dannuż kien prevedibbli minnu (li kieku kien moħħu hemm, attent fl-għemilu, prudenti, vigilianti eċċetra).

....

55. Aspett ieħor tal-prevedibbiltà ġie analizzat minn lenti dottrinali partikolari fl-appell kriminali **Saverina sive Rini Borg** appena ċitat fejn il-Qorti fissret kif huwa propju l-element tal-prevedibbiltà li jiddistingwi l-kolpuż mid-doluż u għalhekk isir ċentrali li jiġi eżaminat l-istat mentali tal-aġent tar-reat sabiex issir din id-distinzjoni:

Il-konnotat karatteristiku tal-kulpa hu l-prevedibbilita' ta' l-event dannuż li kondotta illegali ta' xi hadd tista' ġġib. Din hija l-kulpa normali jew l-hekk imsejha colpa incosciente a differenza minn dik l-imsejha colpa cosciente li hija l-kulpa bl-element fiha tal-prevvist tal-akkadut.

56. Il-Qorti kompliet tispjega kif għalkemm l-element ta' prevedibbilita' għandu jkun preżenti f'kull waħda mill-forom tal-aġir kolpuż (imprudenza, imperizja u negligenza), madanakollu l-element tal-prevedibbilita' jista' jimmanifesta ruħu f'forom differenti:

Il-kulpa normali (incosciente) dik tal-prevedibbli, temerġi meta fil-kondotta ta' l-aġent hemm l-element tan-negligenza, imprudenza, imperizja, jew nuqqas ta' tħaris ta' dritt. Il-kulpa l-oħra (cosciente) tirriżulta meta quddiem il-kondotta tal-aġent, l-akkadut dannuż bħala konsegwenza għal dik il-kondotta jidher possibbli u b'dana kollu, hu xorta wettaq dak l-aġir tiegħu bl-isperanza li dak li possibbli jiġri, fil-fatt ma jiġrix. Din it-tip ta' kulpa (cosciente) għalhekk hi forma aktar gravi mill-kulpa normali (incosciente) ċjoe' dik tal-prevedibbli u mhux prevvist u dan għaliex fil-każ tal-colpa cosciente, dik tal-prevvist, hija viċin tħafna ta' u tikkonfina mad-doluż, il-volut.

57. Il-kejl li bih il-Qorti tkun trid tistħarreg dan il-grad ta' prevedibbilita' tal-event dannuż, u allura jekk u safejn l-awtur tal-att setgħax, messux u kellux jara bil-quddiem dak l-event dannuż, ippresta ruħu wkoll għal dibattitu dottrinali u ġurisprudenzjali, b'veduti diversi. Jeżistu żewġ teoriji:

- (a) dik oġġettiva li tibbaża t-test tal-prevedibbilita' fuq il-perspettiva tal-bonus paterfamilias u ċjoe' ta' persuna ta' sagaċja ordinarja; u
- (b) dik soġġettiva li tenfasizza l-istat mentali tal-awtur tar-reat fil-mument li jagħmel l-att li wassal għall-event dannuż f'dawk iċ-ċirkostanzi partikolari li jkun jinstab fihom.

Inotre, il-ġurisprudenza Maltija teħtieġ ukoll li jiġi pruvat li jkun hemm dik ir-rabta diretta kawżali bejn l-aġir negligenti u l-event dannuż. B'hekk jekk l-aġir negligenti imputat lill-awtur tal-att ma jkunx kawża prossima u effettiva tal-event dannuż, huwa ma jkunx jista' jitqies penalment responsabbli. **Kawża prossima u effettiva tal-event dannuż ma tfissirx li trid tkun unika.** Iġifieri jista' jkun hemm diversi kawżi li jwasslu għal event dannuż u li jistgħu wkoll ikunu attribwibbli għal atti mwetqa minn diversi persuni. Dak li huwa meħtieġ hu li jiġi stabbilit li l-att kien tali li jista' jitqies kawża prossima u effettiva tal-event dannuż – anke jekk ma tkunx il-kawża prinċipali jew unika tal-event dannuż. Bosta drabi jiġri li event dannuż ikun ir-riżultat ta' diversi atti kommissivi jew omissivi attribwibbli lil iżjed minn persuna waħda u li bħala riżultat tal-kontribuzzjoni kumulattiva tagħhom kollha flimkien jiddegeneraw f'event dannuż.

62. Għalhekk il-fatt li l-event dannuż ikun riżultat ta' pluralita' ta' atti kommissivi jew omissivi ta' persuni differenti ma jehilsux mir-responsabilità penali lil dak l-awtur ta' att li jirriżulta formanti parti minn dik il-kawża prossima u effettiva tal-event dannuż. Semmai kull wieħed minn dawk l-awturi ta' atti singoli varji kontributorji, b'effetto domino li jiddegenera fil-kawża prossima u effettiva tal-event dannuż, ikun irid jirrispondi għall-att kommissiv jew omissiv tiegħu. Ir-responsabilità penali ta' kull awtur speċifiku tkun trid tiġi mistħarġa fil-meriti tagħha indipendentement mir-responsabilità penali tal-kompartecipi potenzjali l-oħra. Il-Qorti imbagħad għandha s-setgħa - u d-dmir - li tiegħu kont u qies tal-grad ta' dik il-kontribuzzjoni meta tiġi biex tiddetermina l-entita' tar-responsabilità individwali ta' kull awtur singolu skont kif ikun jirriżulta fil-każ partikolari meta tiġi biex terogalu s-sentenza xierqa.

63. Illi minbarra d-distinzjoni bejn atti ta' negliġenza bażati fuq l-istati mentali partikolari u oħrajn bażati fuq kondotta speċifikata, issir ukoll distinzjoni ulterjuri bażata fuq is-sors ta' dawk l-atti; iġifieri :

- (i) kondotta kolpuża konsistenti fi ksur ta' kondotta bażata fuq l-esperjenza komuni jew teknika; u
- (ii) kondotta kolpuża derivanti minn non osservanza t'obbligu statutorju li l-Leġislatur ikun f'hażeb fih sabiex jipprovd i għall-protezzjoni tal-persuni bil-mezz ta' impożizzjoni ta' prekwazzjonijiet meħtieġa biex jilqgħu kontra l-possibilita' ta' eventi dannużi. Dan ġie mistqarr fl-appell kriminali **Il-Pulizija vs. Tarcisio Fenech** deċiż nhar is-26 ta' Marzu 1998:

L-artikolu 225 tal-Kodiċi Kriminali tagħna jirreferi għar-regoli ta' kondotta derivanti mill-esperjenza komuni jew teknika bil-kliem "nuqqas ta' ħsieb", "traskuraġni" u "nuqqas ta' ħila fl-arti jew fil-professjoni" filwaqt li dawk ir-regoli ta' kondotta statutorjament stabbiliti huma indikati bil-kliem "nuqqas ta' tharis ta' regolamenti". Huwa appena neċessarju jingħad li b'nuqqas ta' tharis ta' regolamenti l-leġislatur mhux qiegħed jirreferi biss għal-leġislazzjoni sussidjarja (li tiġi fis-seħħ permezz ta' avviżi legali, notifikazzjonijiet tal-Gvern, ordnijiet eċċ) iżda għal kull forma ta' kondotta statutorjament stabbilita u għalhekk qed tirreferi wkoll għal dawk ir-regolamenti ppromulgati minn enti privati (bħal per eżempju r-regolament infassra minn sid ta' fabbrika biex jipprevjeni ħsara għal kull min jaħdem jew jidħol f'dik il-fabbrika.

Fid-dawl ta' dan it-tagħlim ġurispridenzjali l-Qorti trid tiddetermina jekk Andre Galea għandux jinstab ħati ta' kondotta kolpuża kif spjegat.

Tali determinazzjoni tista' ssir biss b'riferenza għall-provi miġjuba l-quddiem u senjatament dawk dwar l-għemil tal-imputat, liema provi jimmillitaw favur il-prevedibbilità tas-sinistru.

Ir-Riżultanzi

Qabel xejn ser issir riferenza għal rikors u għar-rapport anness miegħu, pprezentat mill-AWD, fejn jissemmew incidenti li wasslu sabiex id-dipartiment jitlob li jiġi awtorizzat iraqquad il-klieb ta' Andre Galea. Dan qed jiġi ikkunsidrat unikament tenut kont tal-fatt li **l-imputat qatt ma ikkontesta dawn ir-riżultanzi** tant li mitlub jagħmel l-osservazzjonijiet tiegħu fuq l-istess, kull ma talab lill-Inkwirenti kien li qabel jittraqqdu l-klieb jkollu opportunita jżurhom!¹⁶³

1. L-Aggressività tal-klieb

Mill-atti tal-Inkjesta jirriżulta li erba' (4) xhur wara s-sinistru, nhar id-19 ta' Jannar, 2021, waqt li dawn il-klieb kienu miżmuma għand l-AWD, ċertu Raymond Calleja, haddiem mad-dipartiment, kien qed jipprepara biex joħroġ lill-kelb "Bullet". Hekk kif il-kelb lemaħ haddiem ieħor li kien fuq in-naħa l-

¹⁶³ Vide risposta tiegħu ta fol.162 tal-Proċess Verbal

oħra tal-kamra, “l-atteġġjament u l-attitudni ta’ Bullet saret f’daqqa waħda aggressiva tant illi Bullet beda jġebbed b’saħħa kbira c-ċinga li minnha kien qed iżommu Raymond Calleja daqs li kieku ried jaqta’ c-ċinga u jmur għall-haddiema l-oħra oovjament b’rabja u aggressività”.

Izda dan ma kienx l-uniku incident bil-klieb tal-imputat għaliex haddiema oħra, ċertu Louise Arpa, hekk kif kienet qed tipprepara lil Chika biex toħroġha għall-mixja ta’ filgħodu, meta semgħet il-kommozzjoni li nqalgħet kif appena deskritt, għaddiet iċ-ċinga tal-kelba lil waħda mill-voluntiera, sabiex tmur tara x’gara u tipprova tikkalma lil Bullet. Ġara iżda li “f’salt wiehed, Chika irvillat u **b’mod aggressiv u mingħajr provokazzjoni, gidmet darbtejn** lill-istess voluntiera Anelise Camilleri kemm f’sieqha tax-xellug kif ukoll f’idha tax-xellug tant illi kellha bżonn tmur ġewwa klinika għall-assistenza medika. Malli Anelise bdiet tgħajjat għall-ghajnuna, resqet Louise Arpa sabiex tipprova tikkalma l-kelba Chika u tipprova twaqqaf lil Chika milli tkompli tigdem lil Camilleri. Biss però gara illi malli Louise Arpa ippruvat tikkalma lill-Chika, Chika ppruvat tigdem sieq Louise Arpa għaliex l-istess kelba kien għadha aggressiva u rrabjata hafna”.

Dr. Josianne May Williams pproċediet biex tassisti l-Chika u tikkonstata jekk kellhiex rimors għal dak li kien seħħ, iżda ġie stabbilit “illi l-kelba Chika ma uriet l-ebda rimors għal dak illi kien għadha kif għamlet tant illi kienet qed tferfer denbha daqs li kieku qatt ma kien xejn. Illi fil-konfront tal-kelb Bullet, dan il-kelb baqa’ juri aggressività kbira lejn kull persuna ġdida illi jkun hemm ġewwa l-Animal Welfare Dog House (kennels) tant illi kull darba li jersaq xi hadd lejha hu jibda jirrabja u jiġi aggressiv hafna waqt li jibda jogħla u jissabbat mal-gaġġa sabiex jipprova jaħrab minnha”.¹⁶⁴

Fir-rapport pprezentat mill-Veterinarja Williams ingħad:¹⁶⁵

“Chika and Bullet at times can be friendly with people they know. Chika however bit without provocation and with no warning signs at all, growling etc...”

Bullet continued to show extreme aggressive behaviour to anyone new (contract workers) who entered the kennels, he was lunging at the cage and jumping up trying to get out.

*The fact that they reacted this way without any triggers and are unpredictable, combined with the amount of **physical damage they can do, makes them extremeley dangerous.***

*In my professional opinion, these animals pose a **serious risk** to any workers in contact with them and **should be put to sleep before they injure anyone else**”.*¹⁶⁶

¹⁶⁴ Fol.153-154

¹⁶⁵ **Dok.JW** a fol.155 et seq tal-Proċess Verbal

¹⁶⁶ Fol.155-156 tal-Proċess Verbal

Ta min isemmi wkoll li kien hemm it-tielet incident b'dawn il-klieb fejn fit-18 ta' Settembru 2020 uffiċjal tad-Dipartiment, Fiorita Sammut, "*Sfat aggredata minn wieħed mill-Klieb*" ta' Galea.¹⁶⁷

Il-klieb traqqdu fit-8 ta' Frar, 2021,¹⁶⁸ hames (5) xhur wara l-akkadut.

Kummenti ulterjuri, għajr li kien ben **konxju tal-periklu** li dawn il-klieb kienu għal terzi, huma superfluwi!

Isegwi li jekk dawn l-uffiċjali kollha rrealizzaw il-perikolożità tal-klieb fl-erba' (4) xhur li kienu fil-kustodja tagħhom -

- Kif qatt jista' jitwemmen Andre Galea - li mhux kontestat minnu, anzi jikkonferma, li hu mgħallem fil-mestier fiż-żamma ta' klieb - li ma ntebaħx li dawn il-klieb kienu ta' periklu serjissimu w jpoġġu terzi f'riskju imminenti, tul l-erba' jew hames snin li kienu ilu għandu?
- Kif qatt seta ma jirrealizzax li nanntu setgħet sabet ruhha fi bżonn immedjat sabiex toħroġ fil-bitha ta' darha?
- Mnejn sa fejn halliha inkarċerata gewwa dak il-fond għal kapriċċ u passatemp tiegħu?

Il-prevedibbilità ta' xi sinistru **mhux talli kienet prevedibbli iżda kienet mistennija** li xi jum jew iehor isehh dak li sehħ. L-inqas li seta jagħmel l-imputat meta kien jaf sew li qed iħalli lil nanntu ma armi potenzjalment qattela, effettivament żewġ *time bombs*, kien li jkompli jgħix magħha u jara li kemm jista' jkun ma tithalliex wahedha. Minflok konxjenzożament għażel li ggiegħelha tgħix msakkra bejn erba' hitan mingħajr ma tista' tiehu nifs arja jekk mhux meta toħroġ mill-bieb ta' barra f'għajnejn in-nies mingħajr privatezza ta' xejn. Komportament tal-misthija u ta' għajb!

Prevedibbilità li kienet bil-wisq evidenti għal kull minn kellu xi forma ta' kuntatt ma dawn il-klieb għajr għall-imputat.

2. Din il-prevedibbilità w nuqqas ta' kuranza da parti ta' Galea ma kienitx sempliciment dovuta għal fatt minn ewl id-dinja li klieb, partikolarment dawk tar-razza ta' Bullet u Chika, huma klieb li jafu jkunu aggressivi habta w sabta.

¹⁶⁷ Fol.166 tal-Process Verbal

¹⁶⁸ Fol.171 tal-Process Verbal

Hu stess jirrikonoxxi li “kont *navżaha sabiex iżomm dawn iż-żewġ bibien magħluqa* għax il-klieb miegħi kienu jgħibu ruħhom sew imma hija kienet *qisha estraneja għalihom*”.¹⁶⁹ Iżid, “*..dawn kollha Pitbulls u kapaċi jkunu aggressivi ħafna*”.¹⁷⁰ Viva voce jixhed li “Qatt ma kienu aggressivi imma *annimal territorial ħafna. Jigifieri jekk tidhol fit-territorju tiegħu waqt li ma jkunx hemm sidu, jaf ikun naqra aggressiv. Għalhekk jgħidilhom tal-ghassa il-klieb*.”¹⁷¹

Alfred Galea jsemmi kif ibnu kien jgħid lill-nanntu “*Nanna don’t open the door*”.¹⁷² Meta mitkellem mill-Magistrat Inkwirenti dwar jekk kienx jidhol fir-residenza t’ommu spiss l-istess xhud xehed hekk: “*Sometimes. But much of the time I dont because I’m scared of the dogs. I’m very scared of the dogs*”¹⁷³ u jzid aktar il-quddiem “*No, no, no because to tell you the truth I’m scared of the dogs*”.¹⁷⁴

Daniela Zammit tixhed dwar l-importanza li Ines ma jkollix kuntatt mal-klieb tal-imputat:

“Parte Civile: Issa. Inti lil Ines kont tissuggerilha wkoll u tfakkarha biex ma tiftħux dak il-bieb.

Xhud: Kuljum.

*Parte Civile: Kuljum. Allura inti lill-partner tiegħek, kont issuggerajtli biex minflok, biex ikun hemm is-safety, li l-bieb ta’ fuq. Dment li ma kontux tkunu hemm. Meta f’dak il-mument żgħir li ma kontux tkunu ma’ Ines kont tghidli biex isakkru ta’ fuq, biex għallinqas il-bitha, jekk ikollha aptit tiftaħha ftit għall-arja. Jekk ikollha aptit tużaha ftit, peress li hi tagħha, tkun tista’ tużaha mingħajr periklu. U l-bżonnijiet tal-kelb jagħmluhom meta tkunu prezenti intom mal-klieb.*¹⁷⁵

.....

Qorti: Deliah, hu naqra paċenzja bija. Għamilt enfasi ħafna fuq il-fatt li lin-nanna kontu tghidulha, qis li ma tiftaħx dak il-bieb u toħroġ fil-bitha. Fl-istess hin qed tghid li l-klieb qatt ma kienu aggressivi u kienu very friendly. Imma għaliex lin-nanna din l-insistenza biex ma toħroġx hemmhekk.

Xhud: Għax il-klieb huma kbar ħafna u huma ta’ ċertu saħħa mhux bħal kelb tal-kina li kellha hi. Tač-Chiuahah. Sempliciment jekk jitla’ miegħek. Darba jiena hriġt

¹⁶⁹ Fol.25

¹⁷⁰ Fol.25

¹⁷¹ Fol.344

¹⁷² Fol.63 tal-Proċess Verbal

¹⁷³ Fol.63 tal-Proċess Verbal

¹⁷⁴ Fol.64 tal-Proċess Verbal

¹⁷⁵ Fol.361

bil-kelba tiegħi, qelbitni. Issa jiena fini kważi six feet. Ghandha ċertu saħħa. Dawn il-klieb għandhom ċerta saħħa. Mhux qed nitkellmu fuq ten kilo dog. Dawn 30 kilos, 40 kilos. Mara ta' 95 jekk jitla' kelb magħha biex jifraħ biha ħa jeqlibha żgur.

Qorti: Il-problema kienet li jista' jitla' magħha biss.

Xhud: Anke jekk sempliciment għandha z-zokkor u jigrifha jew hekk. Ghax il-klieb għandhom id-dwiefer. Jista' jagħmel ħsara mingħajr ma jkun jaf il-kelb.”¹⁷⁶

Andre Galea nnifsu jkompli juri il-perikolożità ta' dawn il-klieb għal terzi meta fuq domanda tal-Qorti jtenni li meta johroghom *“Jien qatt ma nhallihom bla leash”* u jkollhom **sarima** ma ħalqhom.¹⁷⁷

3. Il-perikolożità tas-sitwazzjoni li l-imputat poġġa lill-nanntu fiha giet awmentata minnu stess permezz tal-għemil u kondotta tiegħu. Dan meta anke skond missieru kien l-imputat li kien jieħu ħsieb il-bitha *“Yes it [recte: he] takes care of the yard”¹⁷⁸*:

a) Il-bieb tal-ewwel sular *“Dak dejjem miftuħ kont inhallih sabiex il-klieb jagħmlu l-bżonnijiet tagħhom barra. Iva dakinhar kien miftuħ.”* Dak il-bieb kien jinżamm miftuħ tul l-erba' (4) snin li kien ilu jzomm il-klieb f' dak il-fond.¹⁷⁹

Mela galadarba l-klieb kienu qed jagħmlu użu mill-bitha, kellu obbligu jew li jara li l-klieb jinhargu fil-bitha fil-presenza tiegħu biss jew jara kif **jirrendi l-post aktar sikur** għal nanntu billi jissepara u jissegrega parti mill-bitha biex tintuża mill-klieb filwaqt li jassigura li l-parti li setgħet tintuża minn nanntu f'każ ta' bzonn, ma tkunx disponibbli għall-istess klieb.

Semplici kanċell/ grada għolja jew xi tip ta' lqugh iehor fil-bokka ta' dik il-parti dejqa tal-bitha, li tidher mhux biss fir-ritratti esibiti iżda tidher ħafna aktar spjegata fil-pjanta annessa mar-rapport tal-espert perit Mario Cassar, kienet isservi sabiex tiġi preservata ħajjet din ix-xwejjha.¹⁸⁰

b). Il-fond kien bla dawl.

Mhux kontestat dak li rrizulta lill-Inkwirenti u cioè li l-fond ma kellux kurrent elettriku l-istat vulnerabbli ta' nanntu gie reż aktar gravi mill-imputat meta dan

¹⁷⁶ Fol.362

¹⁷⁷ Fol.352-353

¹⁷⁸ Fol.329

¹⁷⁹ Fol.34

¹⁸⁰ **Dok.MP1** a fol.135 tal-Proċess Verbal

ippermetta li minbarra l-periklu attinenti minhabba l-klieb, nanntu tithalla bla dawl fil-fond tagħha.

Frederick Sammut semma li r-residenza tad-*decujus*, ma kellhiex dawl.¹⁸¹ Bintha **Rosemarie Barbara** wkoll ikkonfermat li ommha kienet ilha bla dawl mit-30 t'Awissu ta' dik is-sena.¹⁸² Jeanette Barbara tixhed "*Ilha bla dawl mit-tletin (30) ta' Settembru.*"¹⁸³

Possibbli ma ntebaħx li mingħajr dawl nanntu setgħet sabet ruħha f'diffikultà biex tiċċekkja l-bieb kienx tassew magħluq? Ma jridx jintesa li kien għadu s-sajf. Fond mingħajr arja friska li tithalla tiċċirkola fl-abitazzjoni hu digà impensabbli; aħseb u ara meta lanqas ma setgħet tuża xi tip ta' ventilazzjoni artifiċjali permezz ta' fannijiet. Possibbli qatt ma rrealizza li nanntu setgħet kellha bżonn tiftaħ il-bieb tal-bitha biex ikun hemm ċirkolazzjoni t'arja biex ittaffi s-sħanat tas-sajf Malti.

Jekk qatt ma rrealizza s-sewwa magħruf, altru li jikkonkorru l-elementi kollha biex jitqies responsabbli talli naqas jipprevedi l-prevedibbli!

c). Kif qatt jista' jitwemmen li ma gieħx f'moħħu fatt li meta għandek bieb tal-aluminju kontrollat minn mara fragli ta' 94 sena, faċli li dan ma jibqax sikur anke jekk firoll ma jkunx imqabbað sew, jew iċ-ċavetta ma tiddawwarx sew. Is-sempliċi forza ma bieb, anke tal-klieb stess¹⁸⁴ li jitiġħu jew jaħbtu miegħu, seta jwassal sabiex il-bieb jitlef mill-forza w saħħa tiegħu b'konsegwenza li jista' jillaxxa jew is-sokor tiegħu ma jibqax wiehed b'saħħtu.

d). Kien l-imputat stess li fl-ewwel stqarrija jammetti li nanntu ġieli kienet tagħmel użu mill-bitha filwaqt li jenfasizza l-periklu li kienet esposta għalih nanntu billi kien iwissiha tħalli l-bibien magħluqa: "*kont navżaha sabiex iżomm dawn iż-żewġ bibien magħluqa għax il-klieb miegħi kienu jgħibu ruħhom sew imma hija kienet qisha estraneja għalihom u seta' gara li nhasdu....Ngħid ukoll li hija kienet ġieli toħroġ fil-bitha bic-chiwawa f'idejha. Il-bieb tal-bitha dejjem kien ikun msakkar*".¹⁸⁵

L-imputat spiċċa jittratta lill nanntu aghar mill-klieb kien iżomm fil-pens. Lil klieb pprovdilhom spazju fejn jimirħu iżda lil nanntu rrendiha priguniera

¹⁸¹ Fol.189-192

¹⁸² Fol.167

¹⁸³ Fol.252 tal-Process Verbal

¹⁸⁴ Jeanette Barbara issemmi li wara l-bieb tal-bitha kienet tara l-klieb w għalhekk ma kienux joħorġu fiha a fol.170 tergo

¹⁸⁵ Fol.25

f'darha! Dan biex ma jissemma xejn dwar li ppermetteliha tibqa mingħajr dawl elettriku!!

X'non-kuranza dik! X'abbandon totali tad-duty of care li jinkombi, f'qies jew ieħor, fuq kull min jiġi f'kuntatt ma persuna vulnerabbli bħal Ines Galea li kienet tiddependi għal kollox fuq l-għajnuna ta' terzi!!

Mhux talli pprovdiet lil l-imputat b'saqaf fuq rasu iżda dan bla mistħija **ttrasforma dik id-dar fil-forka. Hu sar il-bojja tagħha!**

g). Jirrikonoxxi li kemm il-darba hu kien jinsab id-dar, il-klieb ma kienux jinfexxu jqattaw lill-nanntu li "*kont inħobba ħafna*".¹⁸⁶ Dan jimmanifesta li **kien jaf bil-periklu w r-riskji li gratwitament kien qed jesponi lill-nanntu għalihom:**

- "*..dawn kollha Pitbulls u kapaċi jkunu aggressivi ħafna*";¹⁸⁷
- "*..... annimal territorial ħafna. Jiġifieri jekk tidhol fit-territorju tiegħu waqt li ma jkunx hemm sidu, jaf ikun naqra aggressiv. Għalhekk jgħidulhom tal-għassa il-klieb*".¹⁸⁸

h). Jammetti li hu ma jsuqx¹⁸⁹ w għalhekk aktar seta jipprevedi li f'każ ta' bżonn jew t' emergenza ma kienx ser ikun jista' jkun t'għajnuna f'waqtha lil nanntu. Tassew ma kienx jimpurtah minnha imma l-attenzjoni tiegħu kienu biss il-klieb, li ħallihom arja u post biex jaqdu l-bżonnijiet tagħhom meta lill nanntu ċaħadha mill-ħtiġijiet ta spazju miftuħ w inkarċeraha!

4. **PC149 Jesmond Abela** spjega kif uffiċjali tas-CPD ma fdawx lilhom infushom, mqar għal ftit mument, fir-residenza b'dawk il-klieb jiġġerrew fiha. Kif allura ippretenda Galea li jafda lill-nanntu magħhom meta saram ma tafx meta jista' jinqala, aktar u iktar meta hu stess kien konxju - kif iħalli taħrablu l-kelma fl-ewwel stqarrija - li nanntu ġieli kienet toħroġ fil-bitha bil-kelba tagħha u dan minkejja it-twissijiet tiegħu biex il-bieb jibqa' magħluq? Jiddeskrivi l-aġir tal-uffiċjali "*Ħarġu riħ il-barra, għax niżlu, għax niżlu l-klieb għalihom, niżlu żewġt iklieb għal tas-CPD*"¹⁹⁰ *Gas down ħarġu, riħ*".¹⁹¹

¹⁸⁶ Fol.34-35

¹⁸⁷ Fol.25

¹⁸⁸ Fol.344

¹⁸⁹ Fol.34

¹⁹⁰ Fol.112

¹⁹¹ Fol.114

L-imprevvedibilità tal-kondotta tal-klieb tiġi rikonoxxuta anke mill-uffiċjali tal-AWD. **Raymond Cutajar** semma kif lill-klieb *“Ma afdajnihomx”* u kien għalhekk li biex jinħarġu mir-residenza stennew lil sidhom jasal fuq il-post.¹⁹²

Din hi turija mill-aktar ċara li kull min hu midhla tal-klieb u senjatament tar-razza li kien qed irabbi l-imputat, kien jaf li ma setgħux jiġu fdati aħseb u ara thallihom fi-preżenza ravvicinata ta' xwejha!

5. Huma diversi x-xiehda li jiddeskrivu kif għalkemm Ines kienet tfendi għal rasha l-età tagħha rrendietha vulnerabbli:

- Binha **Alfred Galea** meta jsemmi li *“she was old. I imagine she was too old to wash the clothes?”*¹⁹³.
- **Daniela Zammit** semmiet kif *“Ines ma kinitx tifla titla turgien...minhabba l-eta tagħha.”*¹⁹⁴. Tkompili li *“Aħna dejjem konna ngħidulha, one, minhabba l-eta kritika tagħha. Mara ta' 95 ċertu klieb ta' saħħa. Anke jekk jitiġħu miegħek jistgħu jeqilbuk. Konna nammonuha dejjem biex ma toħroġx. Ma kellhiex għalfejn toħroġ.”*¹⁹⁵ Tissokta tixhed *“Ines, saħħitha ma tantx kienet tajba.”*¹⁹⁶
- **Andre Galea** ukoll juri li nanntu kellha d-diffikultajiet tagħha meta jixhed *“Għax in-nanna kienet tbghati naqra biex tisma”*.¹⁹⁷
- Jeannette Barbara xehdet hekk quddiem il-Perit Tekniku: ¹⁹⁸ *“..fejn sabu lin-nanna hemmhekk hemm bitha żgħira, titla taraġ għoli hafna li nanna ma kinitx kapċi titiġħu għax dan l-aħħar kienet qiegħda iżżomm jaħasra magħna anke targa żgħira”*.¹⁹⁹

6. Finalment bix-xiehda tiegħu l-imputat jissigilla l-każ tal-prosekuzzjoni. Hawn jintwera bl-aktar mod manifest kif kien konxju li **nanntu kienet konstantament f'periklu kawża tal-klieb** li kienu jiġġerrew fil-bitha li sa mill-bidu nett semma li kienet tagħmel użu minnha:

¹⁹² Fol.150-151

¹⁹³ Fol.331

¹⁹⁴ Fol.358

¹⁹⁵ 359

¹⁹⁶ 360

¹⁹⁷ Fol.344

¹⁹⁸ Fol.169

¹⁹⁹ Fol.234

“kont navżaha sabiex iżomm dawn iż-żewġ bibien magħluqa għax il-klieb miegħi kienu jgħibu ruħhom sew imma hija kienet qisha estraneja għalihom u seta’ gara li nhasdu....Nghid ukoll li hija kienet ġieli toħroġ fil-bitħa bic-chiwawa f’idejha. Il-bieb tal-bitħa dejjem kien ikun msakkar”.²⁰⁰

Mir-risposti li jagħti in kontro-eżami, il-Qorti tinnotta li kemm nanntu kif ukoll hu stess kienu konxji tal-periklu li kienu jipprezentaw il-klieb:

Prosekutur: Għalxiex kont tgħidilha biex ma toħroġx hemm barra?

Xhud: Dejjem kienet tinkweta li toħroġ hemm barra u ma nkunx hemm jien.

Prosekutur: Allura jekk qed tinkwetak daqshekk, il-bieb għala ma kontx issakkru inti u ċ-ċavetta żżommha int biex żgur li ma jkunx hemm it-tentazzjoni li jinfetaħ dan il-bieb?

*Xhud: Darba minnhom, **ippruvajt infehemha** u kważi irrabjat miegħi. Qaltli jien minix tifla żgħira. Jien jekk ngħidlek li ma noħroġx fejn il-klieb, ma noħroġx fejn il-klieb. Minix tifla żgħira.*

Prosekutur: U għalxiex biex meta ma jkunx hemm int biss, għalxiex ma kontx issakkar għallinqas il-bieb ta’ fuq biex l-aċċess tal-klieb għal viċin in-nanna, anke kienu klieb kbar, jekk jaraw naqra ikel se jeċitaw ruħhom. Nafu x’jagħmlu l-klieb. Għax ma kontx għalaqt ta’ fuq imbagħad meta tiġi inti biex tnaddfilhom, biex tieħu pjaċir hdejhom, kif għandek kull dritt, tifthilhom biex ikollhom iktar spazzju fejn iduru.

*Xhud: **Il-bieb veru li ma kontx ngħalqu. Biex jagħmlu toilet barra. Veru li ma kontx ngħalqu***²⁰¹*.....*

kif għedtlek, il-kelb annimal territorial hafna ikun hemm dizgwid bejniethom²⁰² Kienu maturi...Dawn kienu tnejn they roam around....Kienu jiġru ġod-dar tiegħi u kienu jinżlu fil-bitħa tan-nanna wkoll.”²⁰³

Konkluzjoni

Minn dawn ir-rizultanzi proċesswali, il-Qorti ma jithallilha ebda dubbju li Andre Galea **naqas serjament u volontarjament jagħmel dak li ragonevolment kien mistenni minnu sabiex ipprevjena l-attakk u l-mewt konsegwenti ta’ nanntu kawża tal-klieb li kkostringiha tibqa’ esposta għalihom.**

²⁰⁰ Fol.25

²⁰¹ Fol.345-346

²⁰² Fol.348

²⁰³ Fol.350-351

Fi kliemu “..dawn kollha Pitbulls u kapaċi jkunu aggressivi hafna”²⁰⁴ u “ ... *animal territorial hafna. Jigifieri jekk tidhol fit-territorju tiegħu waqt li ma jkunx hemm sidu, jaf ikun naqra aggressiv. Għalhekk jgħidilhom tal-ghassa il-klieb.*”²⁰⁵

Għal snin ippermetta, b’mod konsapevoli għall-aħħar, li kull ma kien jissepara hajjet nanntu - bl-età ferm avvanzata w il-vulnerabilità tagħha - u l-klieb li tant kien konxju tan-natura aggressiva tagħhom li biex joħroġhom “Jien *qatt ma nħallihom bla leash*” u jkollhom sarima ma ħalqhom,²⁰⁶ kien hemm biss biċċa biebs tal-aluminju.

Kif intqal, din ix-xweġha ta’ 94 sena kienet tinhtieg l-ghajnuna minn diversi persuni, kemm daww tal-familja kif ukoll girien. Filwaqt li l-Qorti tifhem li Andre ma jkunx l-uniku membru tal-familja li fuq kien jinkombi id-*duty of care*, hu ċert li dan id-dover, dan l-obbligu tiegħu li jiehu ħsieb is-saħħa u l-benessere ta’ nanntu, gie għal kollox mwarrab konsapevolment u mogħti l-ġenb meta għażel il-klieb fuq nanntu, demmu stess.

Li kieku indenja ruħu jippresta ftit mill-attenzjoni li kien jagħti lil klieb lin-nanntu, din il-mara setgħet tgħix l-aħħar granet ta’ hajjitha b’mod dinjituz iżda fl-aħħar mill-aħħar mingħajr il-perikli li sfat vittma tagħhom! Il-Qorti tinnotta li fis-sottomissjonijiet finali minn tiegħu l-abbli difiza korrettament tagħmel riferenza li l-klieb għandhom jinżammu b’mod dinjituz, u kien propju dak, fil-fehma abbilissima tagħha, li għamel l-imputat.

U hawnhekk il-Qorti tistaqsi: bl-istess raġunament, għaliex l-imputat ma assikurax ukoll li nanntu tithalla tgħix b’mod dinjituz? Għaliex halliha kostretta li ma tiftaħx il-bitha ta’ darha stess biex hi stess iduq id-dinjità li kien jixirqilha, iktar u aktar meta kien jirrikonoxxi li din kienet toħroġ fil-bitha bil-kelba?? Andre stess iddikjara: “*Nghid ukoll li hija kienet ġieli toħroġ fil-bitha bi-chiwawa f’idejha. Il-bieb tal-bitha dejjem kien ikun msakkar*”.²⁰⁷

Jitfakkar kliem l-imputat “*animal territorial hafna. Jigifieri jekk tidhol fit-territorju tiegħu waqt li ma jkunx hemm sidu, jaf ikun naqra aggressiv. Għalhekk jgħidulhom tal-ghassa il-klieb.*”²⁰⁸ L-inqas li seta jagħmel meta kien jaf li kien ikun assenti minn dik id-dar kien li jaqfel il-klieb kemm il-darba ma sabilhomx post alternattiv.

²⁰⁴ Fol.25

²⁰⁵ Fol.344

²⁰⁶ Fol.352-353

²⁰⁷ Fol.25

²⁰⁸ Fol.344

Kif ġa aċċennat aktar il-fuq, tnissel obbligu w dover fuq Galea li ma jipperikolax hajjet nanntu meta għażel li jhalli klieb, li fi kliemu jafu jkun aggressivi għaliex huma “territorjali”, jiċċirkolaw liberament fid-dar ta’ nanntu, “*Fil-verita, id-dar kollha tan-nanna kienet.*”²⁰⁹ Multo magis meta mar jghix ma missieru; dan meta kif jixhed missieru stess ibnu għażel li jiehu hsieb lin-nanntu, “*He told her ‘of course I look after you’*”!²¹⁰

Il-verità hi li l-imputat, sar territorjali aktar mill-klieb tiegħu f’dik id-dar. Għażel li jibqa’ jokkupaha w jikkappara saħansitra l-uniku bokka t’arja li setgħet titgawda minn nanntu għall-gost u pjaċir tiegħu. Hawn isib applikazzjoni l-qawl Malti li “*il-ġarra ġejja u sejra fl-aħħar tinkiser*”. Sfortunatament mhux il-ġarra nkissret iżda Ines Galea, li sfat mikula mill-ktieb li tant kien beżgħana minnhom!

Ines Galea rat id-dar tagħha tittrasforma ruhha f’*kennel* glorifikata, bil-klieb t’ Andre Galea li “*Jorqdu miegħi fis-sodda*”²¹¹ jirrenduha prigioniera f’darha, bil-perikli li ż-żamma tagħhom fil-fond kienet inevitabbilment w effettivament tesponiha għalihom. B’hekk simili għall-imsejkna Rachel Bowdler, anke Ines giet kostretta “*tiddependi kompletament u esklussivament*”²¹² fuq l-għażliet ta’ Andre Galea fejn minhabba “*l-interessi*”²¹³ esklussivi tiegħu poġġiha f’halq il-mewt.

Malli ippermetta klieb jigr u liberament fil-bitha ta’ nanntu, Andre Galea assumu l-obbligu tad-duty of care tal-istess nanntu. Anzi l-abbandun totali tad-dover tiegħu versu nanntu, jiehu dimensjoni ferm aktar gravi meta l-imputat ma baqax jghix magħha. Kien dover tiegħu li messu raha kif jagħmel biex lin-nanntu jiskansaha mill-perikli w riskji li hu stess, bl-ghemil konxju w konsapevoli tiegħu, holoq u telaqha fihom; u dan meta kien jaf bl-istat vulnerabbli w fragli tagħha fejn anke jammetti “*in-nanna kienet tbat i naqra biex tisma*”²¹⁴ filwaqt li kien jaf li kienet tbat i biex timxi.

Kwalunkwe persuna setgħet tipprevedi li persuna li tbat i minn dawn il-kondizzjonijiet kienet f’pożizzjoni aktar prekarja biex tahrab minn periklu li potenzjalment u gratwitant giet soġġetta għalih bħal jekk ma tintebaħx li

²⁰⁹ Fol.348

²¹⁰ Fol.68-69 tal-Proċess Verbal

²¹¹ Fol.351

²¹² **Concetta Decelis u Jason Decelis v. Il-Ministru tal-Gustizzja u l-Intern et; Qorti Kostituzzjonali.** Seduta 2 ta' Mejju, 2011; Appell Ċivili Numru. 3/2009/1

²¹³ Ibid.

²¹⁴ Fol.344

bieb forsi infetaħ; li mill-hoss ta' klieb kienet tinduna li huma aktar fil-qrib u diversi sitwazzjonijiet oħra simili!

L-istess jista' jingħad għall-passi bil-mod u b'diffikultà tagħha fejn evidentement ma setgħetx tghaġġel f'każ li riedet taħrab minn xi saram.

Il-pożizzjoni tal-vittma, murija fir-ritratti esibiti,²¹⁵ hi b'wiċċha lejn il-bieb li jagħti għal gewwa l-fond; evidenza li kienet qed tipprowa tiegħu kenn f'darha meta sfat attakkata w maqtula brutalment. Hu ċar li Ines Galea ma rnexxielx tghaġġel biżżejjed biex taħrab il-kalvarju li kellha tghaddi minnu!

Fl-aħħar nett u għal kull buon fini jiġi rilevat li f'dan il-każ ma ngabitx prova wahda li twassal sabiex isir magħruf kif Ines Galea spiċċat fil-bitha jew għaliex. Dak li ġara ser jibqa' misteru w ndifen magħha. **Għaldaqstant ma tirriżulta, lanqas sal-grad tal-probabbli, negligenza kontributorja** da parti tagħha li tista' sservi sabiex tiġi mitigata l-piena erogabbli. Kulhadd xehed kif din ix-xwejjha kienet ossessjonata sabiex il-bieb jibqa maqful w għaldaqstant ma jirriżultax li din azzardat tiftaħ dak il-bieb u ssib ruhha fil-bitha jekk mhux għaliex seħħ xi haġa li kkostringiha tagħmel dan.

Fid-dawl ta' dawn ir-riżultanzi tirriżulta manifestament l-*culpa*. Ġie ampjament pruvat in-ness bejn l-kondotta tal-imputat w ir-riżultat, u cioe` bejn it-traskuraġni w negligenza minn tiegħu w l-mewt ta' Ines Maria Galea. Il-klieb li hu, bl-imprudenza w non-kuranza tiegħu, ippermetta li jkunu l-kawża tal-mewt tagħha.

Isegwi għalhekk li l-Qorti qed issib li Andre Galea manifestament naqas jipprevjeni l-konsegwenzi dannużi tal-ghemil u l-azzjonijiet tiegħu. Ippersista għal snin jpoġġi lin-nanntu f'din is-sitwazzjoni perikoluża; ghemil nieqes minn kull uqija tal-buon sens. M'hemmx dubbju li messu ippreveda li kemm il-darba kien qed iħalli l-klieb jiġġerrew f'distanza ravviċinata tax-xwejjha, jum jew iehor kien qed jistieden tragedja. Hekk ġara. Indubbjament ma kienx hemm biss non-kuranza gravissima, iżda abbandun kemm intellettiv kif ukoll materjali. Jidwu kliemu "*xtaqt kont id-dar għax l-istorja kienet tkun differenti kieku*".²¹⁶

Konferma minn fomm stess li dak li seħħ kien kaġun tal-imprudenza, non-kuranza w traskuraġni tiegħu, meta abbanduna lill-nanntu ma żewġt iklieb li kien jaf kemm huma aggressivi, li sfat imbiċċra minnhom!

²¹⁵ Fol.34, 38, 39 tal-Proċess Verbal

²¹⁶ Fol.25

Piena

In konsiderazzjoni tal-piena l-Qorti qieset in-natura tar-reat li qed tinstab htija dwaru, tar-rapport redatt mill-Psikologa Forensika **Roberta Holland**²¹⁷ meta ddeskriviet kif l-imputat kien ilu jbaghti minn dipressjoni għal diversi snin izda, meta eżaminatu, sabet li “*ma kienx qed jesebixxi sintomi ta’ dipressjoni u lanqas ansjeta*”.²¹⁸ Immedjatament wara s-sinistru w għas-sitt xhur ta’ wara kien esebixxa tendenzi li normalment huma assoċjati ma *depression* pero kien hemm tendenzi ta’ *bereavement*. Kien tassew jidher li jhobb lin-nanntu u wara l-mewt t’ommu kellu lilha tieġu ħsiebu. Ikkonstatat li kien hemm *weight loss* kif ukoll stat dipressiv izda dan kien f’perjodu ta’ sitt xhur li hu l-perjodu normali għal meta jkun hemm luttu. Fil-fatt ma baqax jesebixxi tendenzi jew sintomi depressivi.²¹⁹ Is-*social enquiry report* ukoll gie kunsiderat.²²⁰ Mal-mewt t’ommu ħajtu inbidlet ta’ taht fuq, gie *boarded out* minhabba episodji ta’ dipressjoni fejn kellu jingħata medicina psikjatrika. Fl-istess żmien kien qed jabbuża mid-droga izda matul il-*probation period* din kienet taht kontroll tant li *urine tests* hargu nodfa.²²¹

Ittiehed kont tal-fedina penali²²² mżewwqa tal-imputat minn fejn jirrizulta li dan ma kienx xi *first-time offender*. Fost ir-reati li tagħhom nstab hati, minbarra reati kontra l-ordni pubbliku, kontra l-persuni w frodi, hemm ħames (5) okkażjonijiet fejn instab hati ta’ sewqan perikoluż anke meta ma kienx awtorizzat isuq għaliex kellu l-liċenzja sospiza. Il-karattru refrattarju tiegħu, kif tixhed il-fedina penali, toffri stampa limpida ta’ min hu tassew Andre Galea: Bniedem li ma jafx irażżan lilu nnifsu fil-ferneżija biex jgħix ħajtu b’non kuranza u abbandun totali għall-perikli u l-inkolomunità ta’ terzi!²²³ Turija ċara li l-imputat ma għandu l-ebda eżitazzjoni jipperikola ħajjet individwi kif lanqas igħib rispettt lill-awtoritajiet li lilhom instab ukoll diversi drabi hati li ingurja u ma obdiex direttivi tagħhom.

Il-Qorti tal-Maġistrati (Malta) għamlet eżami *funditus* dwar konsiderazzjonijiet li għandhom isiru meta Qorti tiġi biex teroga piena f’reat t’omicidju involontarju.²²⁴ Ghalkemm dan kien każ fuq sewqan perikoluż li hasad il-ħajja ta’ ħames żagħżagħ, dawk il-konsiderazzjoniet isibu applikazzjoni għal każ in

²¹⁷ **Dok.RH1** a fol.221 et seq

²¹⁸ Fol.220D

²¹⁹ Fol.220D-220E

²²⁰ **Dok.GG1** a fol.242 et seq

²²¹ Dok. 241A-241B

²²² Fol.4-7

²²³ Fil-14 ta. Ġunju 2011 u 15 t’Ottubru 2015 instab hati li kien sar reċidiv. Vide fol.4-7

²²⁴ L-artikolu li qed issir riferenza dwaru f’din is-sentenza hu l-artikolu 225(2) tal-Kodiċi Kriminali qabel l-emendi li ġew introdotti bl-**Att VII tal-2010**

deżamina. Wara kollox iż-żewġ każijiet jaraw it-telf ta' ħajjiet umani sforz it-traskuraġni lampanti tal-awtur, fejn kemm il-vettura kif ukoll il-klieb servew t'armi qattiela għall-vittmi rispettivi. Anzi l-għemil negligenti ta' Cassar kien okkażjoni ta' darba filwaqt li dak tal-imputat Galea mifruq fuq medda ta' erba' (4) snin;²²⁵

Illi għalhekk ai fini ta' piena huwa wkoll l-oneru tal-Qorti, f'każijiet simili, li tirrifletti fuq l-grad ta' negligenza riskontrata fl-agir li l-imputat, stante li jista' jagħti l-kaz li din, għad li tkun ta' natura kriminuza, pero ma tilhaqx dak l-grad li timmerita piena restrittiva tal-liberta personali, u dan kif gie ritenut mill-Qorti tal-Appell Kriminali nhar l-erbgha ta' April 1951 fil-kawza fl-ismijiet **Il-Pulizija v Joseph Formosa** u fil-kawza fl-ismijiet **Il-Pulizija v Philip Agius** gia citata.

In fatti, kif gie affermat fil-kawza fl-ismijiet **Rex v Rose** – 1938 – 20 Crim. App. R. 166; “No offence varies so much in gravity as manslaughter. One must look at the circumstances in each particular case and see whether it is an offence which calls for severe or mitigated punishment.”

Illi għalhekk, huwa pacifiku li meta, bl-agir tiegħu, imputat jassumi deliberatament atteggjament li hu perikoluz għal inkolumita mhux biss tiegħu nnifsu, imma anke tan-nies li jkollu miegħu u t'utenti ohra tat-triq allura.

“Sentences of imprisonment are generally considered appropriate in cases of causing death by dangerous driving whther there is an element of deliberate risk taking on the parti of the offender.” [Criminal Law Review – March 1968 – pg 171]

Ikkunsidrat:

Illi tali atteggjament tant jidher li huwa wiehed radikat anke fis-sistema legali tagħna, li t-tribunali lokali kellhom diversi okkazzjonijiet fejn ilmentaw minn din l-attitudini meta rritenew li:

a. “... il-pieni li kienu qed jingħataw f'ħafna każijiet t'omicidju nvoluntarju kienu irreali u jagħtu wiehed x'jahseb li l-hajja ta' bniedem f'pajjizna, hija rhisa w ir-reat in kwistjoni mhux xi haga serja.” [**Il-Pulizija v Mark Galea** – Qorti tal-Appell Kriminali per Onor. Imhalled Carmel A. Agius datata hmistax ta' Ottubru 1987].

b. “Il-piena preskritta mill-ligi għar-reat in kwistjoni hija l-prigunerija li ma teccedix l-erbgha snin jew il-multa. Din il-Qorti jidhrilha li n-nuqqas ta' prekawzjoni ovvja għal perikolu daqstant ovvju, jindika l piena ta' prigunerija u mhux ta' multa.” [**Il-Pulizija v Joseph Busuttil et** – Qorti tal-Appell Kriminali per Onor. Imhalled Victor Caruana Colombo datata sitta w ghoxrin ta' Novembru 1992].

c. “Fuq incidenti bħal dawn din il-Qorti kif preseduta gia kellha opportunita tesprimi ruhha precedentement [vide **Il-Pulizija v Giovanni Conte** deciza nhar t-tnejn ta' Marzu 2000] fejn uriet l preokkupazzjoni tagħha li paragunati ma sentenzi f'każijiet simili li jingħataw f'pajjizi civilizzati ohra, s-sentenzi ta' dawn il-Qrati huma pjuttost miti.” [**Il-Pulizija v Gordon Micallef** – Qorti tal-Appell Kriminali per Onor. Imhalled Carmel A. Agius datata hdax ta' Jannar 1994].

.....

²²⁵ **Il-Pulizija vs Antoine Cassar**. Per Onor. Magistrat Dr. Consuelo Scerri Herrera. Deciza 7 ta' Mejju, 2007

Din il-Qorti diga espremiet ruhha f'diversi sentenzi tagħha li l-hajja umana f'certi cirkostanzi, giet konsiderata bħala irhisa zzejjed. Mhux qed tghid pero li f'kull kaz, fejn hemm mewt involuntarju bħala rizzultat t'incident tat-traffiku għandu tassattivament ikun hemm piena ta' prigunerija għaliex kull kaz iwarja minn iehor, w'altru negligenza ta' certu tip u altru sewqan perikoluz u spavald. Kull kaz għandu verament jigi trattat fuq il-mertu li jisthoqlu pero il mertu li jkun m'għandux ikun hemm gustifikazzjoni għal kazijiet fejn ikun hemm – tirrizzulta dik l-ispavalderija u nuqqas ta' responsabbilità estrema fis-sewqan. Kulhadd għandu jkun konxju li vettura, għalkemm hija primarjament mezz għal uzu ta' hajja ahjar ta-cittadin, hija wkoll tista tkun arma fatali f'idejn persuni li ma humiex responsabbli b'zejjed biex jadoperawha.

Illi fil-fehma tal-Qorti dan kien kaz li setgha jigi evitat u sehh minhabba l-ispavalderija tal-imputat w'għalhekk thoss lil piena karceraja hija l-piena idoneja.

Il-Qorti tal-Appell Kriminali tenniet kif il-Qrati huma fi dmir li permezz tas-sentenzi tagħhom jgħaddu messagg li certu għemil u kondotta ma għandhomx postha f'soċjetà li l-għan primarju tagħha hija, qabel xejn, il-preservazzjoni tagħha.²²⁶

Il-Qorti trid tikkunsidra diversi cirkostanzi, u kriterji ohra, li għandhom jitqieghdu fil-kief tal-mizien qabel ma tiddeciedi fuq il-piena, u cioe': l-gravità tar-reat, il-mod kif ikun twettaq, l-impatt fuq is-soċjetà, l-hsara rizzultanti, jekk wiehed għamix tajjeb għal dik il-hsara, l-koperazzjoni u l-għajnuna li wiehed ikun ta lill-pulizija fil-kors tal-investigazzjoni (li f'dan il-kaz kien hemm għajnuna), l-ammissjoni bikrija (b'mod li l-istat ma jinkorrix f'aktar spejjez – li f'dan il-kaz kien hemm), jekk il-persuna misjuba hatja hix perikoluza u/jew x'indikazzjonijiet hemm li hija tista' terga' tikkommetti reat iehor (simili jew ta' xorta ohra), u hafna u hafna cirkostanzi ohra.

Jingħad ukoll b'referenza għas-sentenza mogħtija mill-Qorti tal-Appelli Kriminali fl-ismijiet **Il-Pulizija v. Maurice Agius**¹⁶ li, *'filwaqt li gudikant, fil-ghoti tal-piena għandu jiehu kont tal-impatt tar-reat fuq is-soċjetà, tar-reazzjoni tas-soċjetà għal dak it-tip ta' reat (tali reazzjoni hija r-rifless ta' dak l-impatt), il-gudikant mhux qieghed hemm biex jissodisfa l-għajta ta' dawh li, ma' kull sentenza, tarahom jiktbu fil-gazzetti jew f'xi blog fuq l-internet biex jikkritikaw kollox u bl-addoċ għax mingħalihom li saru issa esperti anke fil-ligi u fil-mod kif is-sentenzi għandhom jigu decizi.'*

Kif qal **Lord Justice Lawton** fil-kawza **R v. Sargeant**:

"Society, through the courts, must show its abhorrence of particular types of crime, and the only way in which the courts can show this is by the sentences they pass. The courts do not have to reflect public opinion. On the other hand they must not disregard it. Perhaps the main duty of the court is to lead public opinion."

.....

Illi huwa veru li l-imputat għandu fedina penali relattivament nadifa salv għal xi kontravvenzjonijiet u reat zghir w'għalhekk għandu jigi trattat kwazi kwazi bħala a first time offender, pero' dan ma jfissirx li l-Qorti għandha turi xi klemenza mieghu molto piú meta tqis li r-reati li tagħhom l-ewwel Qorti sabitu hati huma reati li jkexkxu lis-soċjetà bl-aktar mod sever u huwa minn dan l-agir u

²²⁶ Per Onor. Imħallef Dr. Consuelo Scerri Herrera; **Il-Pulizija vs John Zammit**; 27 ta' Novembru 2018; Appell Nru: 351/2018

komportament li l-Qorti trid tipprotegi lic-cittadini dgħajfa u vulnerabbli ta' din s-socjeta, biex ma jkunx hemm ripetizzjoni ta' reati simili.

Il-Qorti thoss li għandha tkun severa miegħu fl-applikazzjoni tal-piena tiegħu sabiex tibghat wkoll messagg lis-socjeta li l-Qorti mhux ser taccetta dawn it-tipi ta' reati u li hija qegħda hemmhekk sabiex filwaqt li tagħmel gustizzja mal-akkuzat, tipprotegi wkoll minuri li jigu abbuzati.

Għalhekk din il-Qorti trid tagħti messagg lis-socjeta li akkuzi bħal dawn huma ta' min jistmerrhom u għalhekk tali stmerrija għandha tigi riflessa fis-sentenza.

Issir riferenza wkoll għal dak enunċjat fis-sentenza **Il-Pulizija vs Francis Mamo**:²²⁷

Fil-verita l-iskop tal-piena muhiex wiehed ta' tpattija. Huwa ben stabbilit li l-piena m'għandhiex isservi bħala xi forma ta' vendikazzjoni tas-socjeta fil-konfront tal-hati. Il-piena għandha diversi skopijiet. Wiehed minnhom huwa sabiex jiġi ripristinat it-tessut soċjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet oħra, kemm ir-rizarciment tad-dannu da parti tal-hati kif ukoll ir-riforma tal-istess hati.

Skop iehor tal-piena huwa dak li tigi protetta s-socjeta. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja għas-socjeta dawn jinzammu inkarcerati u għalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet oħra tal-piena.²²⁸

Illi huwa propju għalhekk illi għal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni tagħha, u entro dawk il-parametri, teroga dik il-piena permezz ta' liema, skond ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li għandhom jintlahqu

Illi huwa car li l-imputat mhux persuna ta' kondotta vjolenti jew li għandu bzonn ta' xi tip ta' riforma fil-karattru tiegħu; dan pero ma jfissirx necessarjament li huwa m'għandux jingħata piena karcerarja jekk hija din il-piena li tohloq dak il-bilanc gust bejn id-diversi skopijiet li jridu jintlahqu permezz tagħha, inkluz dak li tibghat messagg car li jservi ta' deterrent.²²⁹

Illi fil-kaz in ezami l-imputat m'għandux l-iskuza ta' l-inesperjenza jew il-blugħa taz-zgħozija; huwa ragel adult u ta' certa esperjenza li pero għazel li jinjora dak li din l-esperjenza bil-fors kienet għallmitu;

Ikkunsidrat,

²²⁷ Qorti tal-Maġistrati (Malta) Bħala Qorti ta' Ġudikatura Kriminali, per Onor. Maġistrat Dr. Doreen Clarke, Deċiża 14.02.2013; Kump. Nru.711/2008

²²⁸ **Ir-Repubblika ta' Malta vs Rene sive Nazzareno Micallef**, Appell Kriminali, Deċiża 28.11.2006.

²²⁹ **Il-Pulizija vs Antoine Cassar**, Appell Kriminali, Deċiża 22.09.2009.

Fost iċ-ċirkostanzi tal-każ li ġew kunsidrati mill-Qorti, ingħata piż konsiderevoli għall-fatt li l-għemil tal-imputat mhux biss wassal għall-mewt ta' Ines Maria Galea iżda din ix-xweġha għaddiet minn kalvarju fl-aħħar nifsijiet li hadet. X'biża w terror ġiet gratwiment soġġetta għalihom propju minn neputi tagħha stess. Kienet tassew mewta kerha, li tkexkex. Din it-tbatija li sofriet sforz it-traskuraġni u non-kuranza totali tal-imputat, għandha tkun riflessa fil-piena li ser tiġi erogata.

Din il-piena għandha tirrifletti ukoll l-għemil negligenti tal-imputat li ma kienx okkażjoni ta' darba, darbtejn, iżda l-spavalderija tiegħu, il-kondotta menefregista tiegħu, ipperdurat għal snin. Daqshekk dam kwotidjanament jesponi lil nanntu għar-riskji li l-passatemp tiegħu holqu għal din il-mara li tant habbitu!

Fid-deċiżjoni fl-ismijiet **Il-Pulizija vs Kevin Bonnici et** il-Qorti tal-Maġistrati tenniet:²³⁰

Il-Qorti thoss li għalkemm dan r-reat huwa wiehed involuntarju, xorta huwa wiehed serju hafna w għalhekk fic-ċirkostanzi, thoss li għandha tingħata piena karcerarja. B'hekk tkun qed taghti messagg li l-hajja tal-bniedem hija mportant w għandha tissupera kull konsiderazzjoni ohra.

Kliem li din il-Qorti tabbraċċa w tagħmlu tagħha.

Finalment jittfakkar dak kkonstatat mill-espert mediku forensiku Dr. Mario Scerri meta jaċċenna għat-tortura li għaddiet minnha Ines Galea, tittiekel u titbiċċer waqt li għadha hajja *"waqt l- allegat aggressjoni fuq Galea, Galea kienet hajja b' ċirkolazzjoni tad-demmm attiva"*.²³¹

Fil-fehma tal-Qorti in-nuqqas tal-imputat kien tant gravi li dan għandu jingħata il-piena fil-massima tagħha.

Ikkunsidrat ulterjorment,

Fl-isfond ta' dawn il-konsiderazzjonijiet, il-Qorti ma tistax ma tilmentax mill-inkonsistenza fil-pieni applikabbli għall-reati ta' omicidju involuntarju (u offiżi involontarji fuq il-persuna).

Il-piena kontemplata għar-reat li tiegħu qed jinstab hati l-imputat hi punibbli b'piena ta' prigunerija sa massimu ta' sentejn jew b'multa ta' mhux aktar minn

²³⁰ Per Onor. Maġistrat Dr. Consuelo Scerri Herrera. Deċiża 21 t'Ottubru, 2009.

²³¹ Fol.114

ħdax-il elf sitt mija u sitta u erbgħin euro u sebgha u tmenin ċenteżmu (€11,646.87).

Possibbli li dan hu l-valur li qed nagħtu għall-hajja ta' bniedem? Daqshekk saret tiswa, anqas minn vettura ġdida deċenti? M'hemmx dubbju li kif soċjetà tħares lejn il-hajja umana, kif tindokkraha w tipprotegiha, jirrifletti fuq il-valuri mhaddna minn dik is-soċjetà u, fl-aħħar mill-aħħar, fuq il-membri individwali tagħha.

Fil-fehma tal-Qorti spicċa ż-żmien li reati ta' omiċidju involontarju jiġu kastigati b'pieni li jafu jirrizentaw il-ludikru, meta jitqies li meta persuna jagħmel att ta' natura sesswali mingħajr kunsens bħal ma hu l-każ meta l-awtur, anke jekk kemm kemm mess il-vittma fuq hwejjigha, il-piena kontemplata għar-reat hi dik ta' xejn anqas minn tlett (3) snin sa seba' (7) snin prigunerija; piena li tiżdied għal terminu ta' prigunerija bejn l-erba' (4) u disa' (9) snin kemm il-darba ir-reat jitwettaq fuq xi persuna deskritta fl-artikolu 202 tal-Kodiċi Kriminali li jinkludi persuni vulnerabbli! Dan biex ma jingħad xejn dwar il-fatt li użu ħażin ta mezz ta' komunikazzjoni jgħorr piena ta multa bil-massimu kontemplati ikun dak ta' hamsa w għoxrin elf Ewro (€25,000) filwaqt li min iħaddem gwardjan privat mingħajr liċenzja jehel sa massimu ta €23,293.73.

Decide

Għal dawn il-motivi, il-Qorti, wara li rat l-artikolu 225(1) tal-Kodiċi Kriminali, Kapitolu 9 tal-Liġijiet ta' Malta, issib lill-imputat Andre Galea ħati tal-imputazzjoni miġjuba fil-konfront tiegħu, u tikkundannah **għoxrin (20) xahar prigunerija**.

Ai termini tal-artikolu 533 tal-Kodiċi Kriminali tikkundanna lill-imputat għall-ħlas ta' elfejn mitejn erba' u għoxrin Ewro u wieħed u erbgħin ċenteżmu (€2,224.41) rappreżentanti spejjez peritali.

In vista tal-osservazzjonijiet magħmulha rigward il-piena kontemplata għar-reat sanċit bl-Artikolu 225(1) tal-Kodiċi Kriminali, tordna li din is-sentenza tiġi komunikata lill Onor. President tal-Kamra tar-Rappreżentanti, lil Onor. Ministru għall-Ġustizzja u lil Avukat Ġenerali.

Dr. Donatella M. Frendo Dimech
Magistrat